




AUGUST 2020

جلد: ۱۱۷

Regd. # MC-1177



اللہ کے نبی ہمارے آقا و مولیٰ

صَلَّى اللّٰهُ عَلَيْهِ وَعَلَىٰ آلِهِ وَسَلَّمَ

مفت محمد رفیع
نور محمد رفیع

(مفت محمد رفیع نور، جمعیت اشاعت الہدایت، پاکستان) کراچی

مصنف
فیض الہی محمد رفیع احمد رفیع

(مفتوفی: ۱۴۳۶ھ/۲۰۱۰ء)

نور مسجد کاغذی بازار کس ایس ۷۰۰۰
Ph: 021-32430789 Website: www.nurulhudaonline.net

جمعیت اشاعت الہدایت پاکستان

اللہ کے نبی ہمارے آقا و مولیٰ

صَلَّى اللّٰهُ عَلَيْهِ وَعَلَى آلِهِ وَسَلَّمَ

مُصَنَّف

فیضِ ملت مفتی محمد فیض احمد اویسی رضوی

(متوفی: ۱۴۳۱ھ / ۲۰۱۰م)

تخریج و تحشیہ

علامہ کامران عطار نعیمی

(مختص جامعۃ النور، جمعیت اشاعت اہلسنت، پاکستان) کراچی

ناشر

جمعیت اشاعت اہلسنت (پاکستان)

نور مسجد کاغذی بازار، میٹھادر، کراچی ۷۴۰۰۰

جملہ حقوق بحق ادارہ محفوظ ہیں

نام کتاب	:	اللہ کے نبی ہمارے آقا و مولیٰ ﷺ
مُصَنَّف	:	فیض ملت مفتی محمد فیض احمد اویسی (متوفی ۱۴۳۱ھ / ۲۰۱۰م)
تخریج و تحشیہ	:	علامہ کامران عطار نعیمی (مختص جامعۃ النور، جمعیت اشاعت اہلسنت)
سن اشاعت	:	ربیع الاول ۱۴۴۸ھ / اگست ۲۰۲۶ء
ناشر	:	جمعیت اشاعت اہلسنت (پاکستان) نور مسجد، کاغذی بازار میٹھادر، کراچی فون: 021-32439799

خوشخبری : یہ رسالہ www.ishaateislam.org

پر موجود ہے۔

فہرست

نمبر شمار	عنوان	صفحہ
1	پیش لفظ	5
2	ابتدائیہ	9
3	اویسی غفرلہ کی گزارش	10
4	اجمالی رد	11
5	بدعت کے لغوی معنی	11
6	بدعت کا شرعی معنی	12
7	تبصرہ اویسی غفرلہ	14
8	سیدنا وغیرہ کے انکار کی بنیاد	14
9	تبصرہ اویسی غفرلہ	15
10	نماز میں درود	16
11	تبصرہ اویسی غفرلہ	19
12	ابلیس کی مٹھائی	20
13	تحریر مودودی بتائید اویسی	21
14	ابن تیمیہ کا رازدار مودودی	21
15	حکم آنے سے پہلے مدینے میں جمعہ کا قیام	21
16	حضور ﷺ کی موجودگی میں ماثور الفاظ پر اضافہ	23
17	ایک نئی اذان کا اضافہ	24

27	ابن عمر رضی اللہ تعالیٰ عنہما کا چاشت کی نماز کو اچھی بدعت کہنا	18
28	حضرت عمر رضی اللہ تعالیٰ عنہ کا تراویح کو اچھی بدعت کہنا	19
29	درود میں سیدنا و مولانا کے الفاظ کا استعمال	20
29	درود کے ماثور الفاظ پر ابن مسعود رضی اللہ تعالیٰ عنہ کا اضافہ	21
36	بے سند اور غیر متعلق روایات سے استدلال	22
36	حضور ﷺ کے ارشاد پر حضرت عمر رضی اللہ تعالیٰ عنہ کا اعتراض	23
38	کیا حضور ﷺ کے لئے دعائیں ”سیدنا“ کہنا روج دعا کے خلاف ہے؟	24
39	لفظ سید کی مشروعیت	25
43	لفظ مولیٰ کی مشروعیت	26
45	تبصرہ اویسی غفرلہ	27
46	مزید حوالے	28
48	نوٹ	29
51	دیوبندی اور مجیدی	30
52	فائدہ	31
52	آخری گزارش	32
54	ماخذ و مراجع	33

پیش لفظ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ

تمام عبادات میں افضل عبادت نماز ہے۔ جو ہر مکلف مسلمان مرد و عورت پر فرض ہے اور حفاظت، پابندی اور خشیت سے نماز قائم کرنے والے مسلمانوں کے لئے اللہ تعالیٰ کی طرف سے فلاح کی نوید ہے، چنانچہ اللہ تبارک و تعالیٰ قرآن کریم میں ارشاد فرماتا ہے: **قَدْ أَفْلَحَ الْمُؤْمِنُونَ (۱) الَّذِينَ هُمْ فِي صَلَاتِهِمْ خَاشِعُونَ (۲)**
(المؤمنون، ۱-۲)

ترجمہ: بے شک مراد کو پہنچے ایمان والے۔ جو اپنی نماز میں گڑ گڑاتے ہیں۔ (کنز الایمان)
اور نماز سیدنا و مولانا خاتم النبیین ﷺ کی آنکھوں کی ٹھنڈک ہے۔
چنانچہ نبی اکرم ﷺ کا فرمان ہے: **”وَجُعِلَتْ قُرَّةُ عَيْنِي فِي الصَّلَاةِ“** (سنن النسائی، کتاب عشرة النساء، باب حب النساء، رقم الحديث: ۳۹۳۹، ۷/۱۱۹، مطبوعة: دار الرسالة العالمية، بیروت، الطبعة الأولى ۱۴۳۹ھ - ۲۰۱۸م)
یعنی، نماز میری آنکھوں کی ٹھنڈک ہے۔

پھر نماز کے اندر بھی کچھ افعال ارکان و فرائض میں سے ہیں جس کو چھوڑنے سے نماز باطل ہو جاتی ہے۔ یوں ہی کچھ واجبات سے ہیں کہ جس میں کمی بیشی موجب فساد و اعادہ ہوتی ہے اور کچھ سُنن و مستحبات میں سے ہیں اور سُنن نماز میں سے ایک سُنّت نماز کے آخر میں بعدِ تشهد دُرودِ پاک پڑھنا بھی ہے اور یہ ہمارے (احناف) کے نزدیک سُنّتِ مؤکدہ ہے۔

اور آخر نماز میں اگرچہ کسی بھی دُرودِ پاک کو پڑھنے سے سُنّت ادا ہو جائے گی مگر افضل اور بہتر دُرودِ ابراہیمی پڑھنا ہے کہ رسول اکرم ﷺ نے نماز میں دُرودِ

ابراہیمی پڑھنے کی تعلیم فرمائی ہے اور نماز میں درودِ ابراہیمی کو پڑھنا ہی احادیثِ مبارکہ کی رو سے افضل ہے۔

چنانچہ علامہ سید محمد امین ابن عابدین شامی حنفی متوفی ۱۲۵۲ھ لکھتے ہیں: ”والمختارُ في صفتِها ما في الكفاية و القنية و المجتبى قال: سئل محمدٌ عن الصلاة على النبي صلى الله عليه وآله وسلم فقال: يقول: أَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَ عَلَى آلِ إِبْرَاهِيمَ إِنَّكَ حَمِيدٌ مَّجِيدٌ، وَ هِيَ الْمَوَافَقَةُ لِمَا فِي الصَّحِيحَيْنِ وَ غَيْرَهُمَا“ (رد المحتار، كتاب الصلاة، ۵۱۲/۱، مطبوعة: دار الفكر، بيروت)

یعنی: صفتِ درود میں مختاریہ ہے کہ وہی پڑھے جو کفایہ، قنیہ اور مجتبیٰ میں ہے امام محمد سے نبی کریم ﷺ پر درود پاک پڑھنے کے بارے میں سوال کیا گیا، تو آپ نے فرمایا: نمازی یہ درود پڑھے اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ إلخ اور یہی درود صحیحین وغیرہ کتب حدیث کے مطابق ہے۔

اب رہی یہ بات کہ درودِ ابراہیمی کے منقول کلمات میں لفظ ”محمد“ ﷺ سے پہلے ”سیدنا و مولانا“ کا اضافہ کرنا درست ہے یا نہیں؟

تو علامہ سید احمد بن محمد بن اسماعیل طحاوی حنفی متوفی ۱۲۳۱ھ نے اس

طرح کے اضافہ کا استنباب پڑھنا نقل کیا ہے: چنانچہ لکھتے ہیں: ”بأن يَذْكُرُ الصَّلَاةَ وَ
الْبِرَّةَ وَ الرَّحْمَةَ مَعَ زِيَادَةِ السِّيَادَةِ نَدْباً وَ تَكَرُّارِ إِنَّكَ حَمِيدٌ مُجِيدٌ
یعنی: نمازی درود، (اللَّهُمَّ صَلِّ عَلَى مُحَمَّدٍ)، برکت (اللَّهُمَّ بَارِكْ عَلَى
مُحَمَّدٍ) اور رحمت کے ساتھ سیادت (سیدنا) کو بھی استنبابی طور پر ذکر کرے اور
انک حمید مجید کی تکرار کرے۔ (حاشیۃ الطحطاوی علی الدر المختار، کتاب الصلاة،
۱/ ۳۷۳، مطبوعہ: کوئٹہ)

مگر کچھ لوگ ”سیدنا و مولانا“ کے اضافے کو بدعت سیئہ اور بے اصل قرار
دیتے ہوئے مسلمانوں کو ان کلمات کے اضافے سے روکتے ہیں۔ ان لوگوں اور ان
کے بڑے (ابن تیمیہ) کے رد میں یہ رسالہ فیض ملت مفتی فیض احمد اویسی رحمۃ اللہ
تعالیٰ علیہ نے تحریر فرمایا ہے۔ فیض ملت رحمۃ اللہ تعالیٰ علیہ کی کتب، رسائل اور
مخطوطات کی تعداد اس قدر زیادہ ہے کہ ان کے کسی مختصر رسالے کو بھی جب پڑھنے
کی سعادت ملتی ہے، تو جابجا یہ بات ملتی ہے کہ اس کی تفصیل فقیر (فیض ملت علیہ
الرحمہ) کے اس رسالے میں دیکھیں۔

فیض ملت رحمۃ اللہ تعالیٰ علیہ کا یہ نایاب رسالہ ”اللہ کے نبی ﷺ ہمارے
آقا و مولیٰ ﷺ“ مقدس اوراق میں سے دستیاب ہوا، جسے ادارہ بشر حافی فاؤنڈیشن
کے توسط سے محفوظ کیا گیا۔ پس اس رسالہ کو دوبارہ مع تخریج و تحشیہ نئے انداز میں
شائع کیا جا رہا ہے۔ ادارہ بشر حافی فاؤنڈیشن پاکستان، بالخصوص کراچی اور پاکستان میں
مقدس اوراق کو فی سبیل اللہ جمع کرتا ہے اور انہیں نہایت احسن اور باوقار طریقے

سے محفوظ کرنے کا اہتمام کرتا ہے پس اس رسالہ کو دوبارہ مع تخریج و تحشیہ نئے انداز میں شائع کیا جا رہا ہے۔

جمعیت اشاعت اہلسنت پاکستان اس رسالے کو اپنے مفت سلسلہ اشاعت کے تحت شائع کر رہا ہے۔ اللہ کریم ہم سب کے استاد محترم ڈاکٹر مفتی محمد عطاء اللہ نعیمی دامت برکاتہم العالیہ، محسن اہلسنت علامہ عرفان ضیائی دامت برکاتہم العالیہ اور جمعیت اشاعت اہلسنت کے جمیع اراکین و معاونین کو سعادت دارین عطا فرمائے۔ آمین!

سید منیر عطاری نعیمی

المختصص فی الفقہ الإسلامی بدار الإفتا النور

جمعية إشاعة أهل السنة، باكستان



ابتدائیہ

نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ

فقیر اس رسالے میں شرعاً ثابت کرے گا کہ درود شریف ہو یا کوئی اور مضمون حضور نبی پاک ﷺ کے اسم گرامی سے پہلے سیدنا و مولانا جیسے القاب پڑھنا / لکھنا شرعاً جائز ہیں یہاں تک کہ نماز میں بھی اس مسئلہ میں نہ کسی کو اختلاف تھا اور نہ ہی ہے۔ صرف ابن تیمیہ اپنی گندی عادت پر اس کا منکر ہوا تو مجہدی اور غیر مُقلدین وہابی اپنے مقتدا و امام کو سچا ثابت کرنے کے لئے اس مسئلہ کی تغلیط^(۱) میں ایڑی چوٹی کا زور لگا رہے ہیں اور وہی پُرانا راگ آلاپ رہے ہیں کہ یہ بدعت ہے۔ نبی پاک ﷺ سے مروی اور صحابہ کرام رضی اللہ تعالیٰ عنہم سے ماثور نہیں۔ اگرچہ ان دونوں کی تردید میں اہلسنت اکابر اسلاف نے بہت کچھ لکھا۔ فقیر اویسی غفرلہ نے بھی اپنی استطاعت پر اپنی تصانیف میں متعدد بار بہت کچھ لکھا ہے۔ اس رسالے میں فقیر ”ابن تیمیہ“ کے معتقدین اور اہلسنت کے مخالفین کی تصریحات دکھاتا ہے کہ حضور سرورِ عالم ﷺ کے اسم پاک سے پہلے القاب مبارکہ مثلاً: سیدنا و مولانا کا اضافہ نہ صرف جائز ہے بلکہ مستحب ہے یہاں تک کہ نماز میں بھی۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ وَصَلَّى اللَّهُ تَعَالَى عَلَى حَبِيبِهِ الْكَرِيمِ ﷺ

مدینے کا بھکاری:

الفقیر القادری ابوالصالح محمد فیض احمد اویسی رضوی غفرلہ

بہاولپور، پاکستان، ۲۵ ربیع الاول ۱۴۲۱ھ، بروز ہفتہ

(۱) تغلیط = غلطی کی نشان دہی / غلط قرار دینا۔

بسم الله الرحمن الرحيم

الْحَمْدُ لِلّٰهِ وَحْدَهُ وَالصَّلٰوةُ وَالسَّلَامُ عَلٰی مَنْ لَا بَعْدَہٗ

اما بعد! فقیر کے دَور میں ٹڈی دل کی طرح مذاہب نکل پڑے ہیں۔ ایک یہاں تک جرأت کر گیا ہے کہ حضور سرورِ عالم ﷺ کو سیدنا و مولانا جیسے القاب پڑھنا لکھنا بدعت ہے خواہ درود شریف ہو یا ویسے اور وہ وعید سناتے ہیں "کُلُّ بِدْعَةٍ ضَالَّةٌ فِي النَّارِ" ہر بدعت گمراہی ہے اور ہر گمراہی دوزخ میں لے جانے والی ہے۔

ان کی دلیل بھی وہی ہے کہ صحابہ کرام رضی اللہ تعالیٰ عنہم نے حضور ﷺ کو درود وغیرہ بلکہ عام خطابات میں کبھی سیدنا و مولانا نہیں کہا، اب تم بدعت کا ارتکاب کرتے ہو کیا تم صحابہ سے حضور کے زیادہ عاشق اور باادب ہو؟؟؟

اویسی غفرلہ کی گزارش

ان کے دعویٰ سے بڑے بڑے گستاخ فرقوں کے سربراہوں نے اتفاق نہیں کیا بلکہ چند معمولی لوگ جو اپنی ہانگی جا رہے ہیں ان کے سربراہوں نے ان کی تردید میں لمبے چوڑے دلائل لکھے ہیں۔ نمونے کے طور پر فقیر آگے چل کر نقل کرے گا لیکن سوال یہ ہے کہ ان کا دعویٰ غلط سہی لیکن دلیل تو اس گمراہ گروہ نے وہی دی ہے کہ یہ بدعت ہے اور یہی دلیل اہلسنت کے خلاف (میاد، عرس، گیارہویں وغیرہ) کے بدعت ہونے میں یہ لوگ دیا کرتے ہیں۔ اب ہمارا یہ سوال ہے کہ اب ان لوگوں کا کہنا ہے کہ بدعت کی دو قسمیں ہیں "حسنہ و سیئہ" حدیث مذکور بدعت سیئہ

کے لئے ہے۔ بدعتِ حسنہ کا تقاضا ہے کہ اس پر عمل کرنے سے ثواب ملتا ہے جیسے درود شریف یا حضور نبی پاک ﷺ کے اسم گرامی لینے سے پہلے کہا جائے ”سیدنا و مولانا“ وغیرہ وغیرہ تو جیسے تم ہمارے ساتھ اس بدعت میں حسنہ ہونے کے لئے متفق ہو ویسے ہی دوسری بدعاتِ حسنہ میں متفق ہو جاؤ تا کہ عوام انتشار و افتراق سے محفوظ ہو جائے ورنہ ہم عوام کو یاد کراتے رہیں گے تم ہو فساد کی جڑ اور ”ملا فی سبیل اللہ فساد“۔

اجمالی رد

ابن تیمیہ اور اس کے معتقدین کا سب سے بڑا حربہ بدعت کی آڑ میں ہوتا ہے اور اس کے متعلق ہمارے طرف سے بار بار پُر دلیل جوابات دیئے گئے ہیں۔ ہر بدعت بُری نہیں بلکہ بہت سی بدعات مستحسن بھی ہیں اور اسلام میں عرصہ سے رائج ہیں جن کا ارتکاب اہلسنت سے زیادہ وہابیہ اور ابن تیمیہ کے معتقدین میں معمول ہیں۔ ان کی مثالیں فقیر کے رسالہ ”بدعت ہی بدعت“ میں لکھی ہیں اور دوسرا سوال یہ ہے کہ یہ حضور ﷺ سے مروی نہیں بلکہ بسا اوقات ممانعت بھی ثابت ہے۔ اس کے تفصیلی جوابات ”رسالہ ہذا“ میں عرض کروں گا اور ممانعت کے اسباب بھی ذکر کروں گا، ابتداء بدعت کے متعلق مختصر گزارش ملاحظہ ہو۔

بدعت کے لغوی معنی

بدعت ہر اس نئے امر کو کہا جاتا ہے جس کی مثال پہلے نہ ہو، قرآنِ کریم

میں اللہ تعالیٰ کی صفات میں درج ہے: ”بَدِيعُ السَّمَوَاتِ وَالْأَرْضِ“ (2)

ترجمہ: نیا پیدا کرنے والا آسمانوں اور زمین کا۔ (کنز الایمان)

بدعت کا شرعی معنی

بدعت شریعت میں دو قسم پر ہے (۱) حسنہ (3) یہ صرف اعمال میں ہوتی ہے اس کی مفصل بحث آئندہ عرض کروں گا۔

(۲) بدعتِ سیئہ (4) اعمال اور عقائد ہر دونوں میں ہوتی ہے۔ اس بدعتِ سیئہ کا بہترین اور صحیح معنی وہ ہے جو آقائے نامدار ﷺ نے ارشاد فرمایا: ”عَنْ عَائِشَةَ رَضِيَ اللَّهُ عَنْهَا، قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَحْدَثَ فِي أَمْرِنَا هَذَا مَا لَيْسَ فِيهِ، فَهُوَ رَدٌّ“ (5)

یعنی، حضور نبی اکرم ﷺ نے فرمایا کہ جس نے کوئی ایسا عقیدہ یا فعل نکالا جو ہمارے دین سے نہیں وہ مردود ہے۔

دین کی وہ بات نکالنا جو کتاب و سنت کے مخالف ہو۔ وہ بُرا کام دین سے نہیں

(2) البقرة: ۱۱۷/۲

(3) بدعتِ مستحبہ: وہ نیا کام جو شریعت میں منع نہ ہو اور اس کو عام مسلمان کا ثواب جانتے ہوں یا کوئی شخص اس کو نیت خیر سے کرے، جیسے محفل میلاد وغیرہ۔ (جاء الحق، ص ۲۲۶) اسے بدعتِ مستحبہ بھی کہتے ہیں۔

(4) بدعتِ سیئہ / مذمومہ: جو بدعت اسلام کے خلاف ہو یا کسی سنت کو مٹانے والی ہو وہ بدعتِ سیئہ ہے (جاء الحق، ص ۲۲۶)

(5) صحيح البخاری، کتاب الصلح، باب إذا اصطَلَحُوا على صلحٍ جورٍ، برقم ۲۶۹۷،

ص: ۴۴۰

وہ مردود ہے۔ یعنی دین کی وہ بات نکالنا جو کتاب و سنت کے مخالف ہو۔ وہ کام بُرا ہے خواہ وہ کتنا ہی اچھا معلوم ہوتا ہو۔ چنانچہ حدیث ہذا کا مفہوم جو فقیر نے بیان کیا ہے ذیل میں شارحین حدیث کی عبارات سے حاصل ہوا۔ ویسے ہم نے اس حدیث کو تحقیقی طور پر ”شرح بخاری“ میں لکھ دیا ہے۔

ملا علی قاری رحمۃ اللہ تعالیٰ علیہ لکھتے ہیں: ”المعنی من أحدث فی الإسلام رأياً لم یکن له من الكتاب والسنة سنداً.... فهو مردودٌ علیہ، قیل: فی وصف الأمر بهذا إشارةً إلى أن أمر الإسلام کَمَل“ (6)

یعنی، اس حدیث کا معنی یہ ہے کہ جس نے اسلام میں وہ رائے پیدا کی جس کی سند نہ کتاب سے اور نہ حدیث سے ملتی ہے وہ امر مردود ہے، یہ بھی کہا گیا ”هذا الوصف“ میں اسلام کے مکمل ہونے کی طرف اشارہ ہے۔

اور شاہ عبدالحق محدث دہلوی قدس سرہ فرماتے ہیں: مراد چیزِ یست کہ مخالف و مغیر دین باشد۔ (7)

یعنی، نئی چیز سے مراد یہ ہے کہ وہ دین کے مخالف اور دین میں تبدیلی ڈالنے والی ہو۔
والمراد ما كان مخالفاً مغیراً لهما۔ (8)

یعنی، بدعت سے مراد جو مخالف ہو اور قرآن و حدیث کے معنی کو تبدیل کرنے والی

(6) مرقاة المفاتیح، کتاب الایمان، باب الاعتصام، ۱/ ۳۶۶، مطبوعة: مکتبة رشیدیة، کوئٹہ

(7) اشعة اللمعات، کتاب الایمان، باب الاعتصام بالکتاب والسنة، ۱/ ۱۲۵

(8) لمعات التنقیح، کتاب الایمان، باب الاعتصام بالکتاب والسنة، ۱/ ۲۰۷

ہو۔

نواب قطب الدین خان (دیوبندی ملا) لفظ ”مَالِيسَ مِنْهُ“ کے متعلق لکھتے ہیں: اگر وہ کتاب اللہ، سنت رسول، آثارِ صحابہ، اجماعِ اُمت کے خلاف ہو تو وہ ضلالت و گمراہی ہے اور خسارے کا سبب ہے۔“ (9)

شارحین حدیث کی اس وضاحت کی تائید ذیل میں دی گئی اس ”ابوداؤد شریف“ کی اس حدیث سے ہوتی ہے۔

قَالَ النَّبِيُّ صَلَّى اللَّهُ عَلَيْهِ وَسَلَّمَ: ”مَنْ صَنَعَ أَمْرًا عَلَى غَيْرِ أَمْرِنَا فَهُوَ رَدٌّ“ (10)

یعنی، جس نے وہ کام کیا جو ہمارے کام کے مخالف ہے تو وہ کام مردود ہے۔ بدعت کی تعریف جب حدیث میں مل گئی تو اب کسی دوسری عبارت کی تصریح کی ضرورت باقی نہیں رہی، لہذا اب ہم آگے کلام کرتے ہیں۔

تبصرہ اویسی غفرلہ

ان حوالہ جات سے ثابت ہوا کہ حضور سرورِ عالم ﷺ کے القابِ مبارکہ کا اضافہ شرعاً بدعتِ سیئہ نہیں بلکہ مستحسن ہے؛ کیونکہ کوئی مسلمان ان کو مخالف قرآن و سنت نہیں کہہ سکتا اور نہ ہی یہ کوئی سنت کے مٹنے کا سبب ہے۔

سیدنا وغیرہ کے انکار کی بنیاد

(9) مظاہر حق، ایمان کا بیان، ۱/۲۳۹، ۲۳۸

(10) سنن ابی داؤد، کتاب السنۃ، باب فی لزوم السنۃ، ۴/۱۹۷۳، برقم: ۴۶۰۶

اس مسئلہ کا سب سے پہلے انکار ”ابن تیمیہ“ نے کیا ہے جسے مختصر بیان کے ساتھ ”انوار الباری، ص ۹۷، ج ۱۳“ میں لکھا ہے کہ درود شریف یا دوسری دعاؤں میں حضور ﷺ سے ماثور متنوع و متفرق اوقات میں الگ الگ کلمات کو ایک ورد میں جمع کرنا بھی غیر شروع فعل اور بدعت ہے اس کے بعد ”انوار الباری“ میں اس کی تردید مذکور و مسطور ہے۔

تبصرہ اویسی غفرلہ

ابن تیمیہ کے انکار پر مزید لکھنے کی ضرورت ہی نہیں اس لئے کہ اس کی گمراہی اور غلط روی پر اسلاف صالحین نے بہت کچھ لکھا۔ معلومات کے لئے دیکھئے فقیر کا رسالہ ”ابن تیمیہ اور علمائے ملت“

”الکذب قد یصدق“ جھوٹا کبھی سچ بھی بول جاتا ہے۔

مودودی کی گستاخیاں شمار سے باہر ہیں لیکن کبھی اپنے قلم سے دانستہ یا نادانستہ ایسی باتیں لکھ جاتا ہے جس سے اس کی اپنی جماعت (اسلامی) بھی انگشت بدنداں (دانتوں میں انگلی دینا/حیرت/انسوس یا حسرت کا اظہار کرنا) رہ جاتی ہے اور پھر وہ اس کے ایسے بیانات کو ایسا چھپاتے ہیں گویا انہیں خطرہ محسوس ہوتا ہے کہ کوئی یہ نہ کہہ دے کہ مودودی بریلوی ہو گیا۔ فقیر یہاں پر اس کے قلم سے ایک بیان نقل کرتا ہے جو اس نے اپنے رسالہ ”ترجمان القرآن“ مارچ ۱۹۷۵ء مطابق ۱۳۹۵ھ کے کالم رسائل و مسائل کے صفحہ ۳۸ تا ۴۱ کے ایک سوال کے جواب میں لکھا۔

سوال تو اس کی اپنی تفسیر ”تفہیم القرآن“ کے متعلق تھا دوسرا ہمارے

موضوع سے تعلق رکھتا ہے۔ ہم اسے لفظ بلفظ یہاں درج کرتے ہیں:

نماز میں درود

سوال: آپ نے "خطبات" میں نماز کی تشریح کرتے ہوئے جو درود پاک درج کیا ہے اس میں "سیدنا و مولانا" کے الفاظ مسنون و ماثور درود سے زائد ہیں۔ احادیث میں رسول اللہ ﷺ سے جو درود منقول ہوا ہے اس میں یہ الفاظ نہیں پائے جاتے۔ ایک عالم دین نے اس پر یہ اعتراض کیا ہے کہ مسنون درود سے زائد ان الفاظ کو نماز میں پڑھنا مکروہ ہے آپ کے پاس اس کے لئے کیا سند جواز ہے؟

جواب: اس اضافے کو جو بزرگ مکروہ قرار دیتے ہیں وہ غالباً مسئلہ کی نوعیت سے اچھی طرح واقف نہیں ہیں اس کو سمجھنے کے لئے ضروری ہے کہ تشہد کے پورے مسئلہ کی تحقیق کی جائے۔

اس کے بعد مودودی صاحب نے تشہد کی تحقیق لکھی ہے جو ہمارے موضوع میں داخل نہیں۔ ہم صرف درود شریف کے بارے میں اس کی تحریر دکھاتے ہیں۔

مودودی نے تشہد کی تحقیق کے بعد لکھا: اب درود شریف کے مسئلہ کو لیجئے۔ معترض کا کہنا یہ ہے کہ حضور ﷺ سے اُس کے جو الفاظ ماثور ہیں ان میں کوئی کمی بیشی کرنا مکروہ ہے لیکن کیا واقعی فقہاء کے درمیان یہ مسئلہ متفق علیہ ہے؟ امام ابو بکر بن مسعود کا شانی جن کی کتاب "بدائع الصنائع" فقہ حنفی کی معتبر ترین کتابوں میں شمار ہوتی ہے، اس مسئلے پر کلام کرتے ہوئے لکھتے ہیں: "وَلَا يُكْرَهُ أَنْ يَقُولَ فِيهَا وَارْحَمْ مُحَمَّدًا عِنْدَ عَامَةِ الْمَشَائِخِ وَبَعْضُهُمْ كَرَهُوا ذَلِكَ

..... والصَّحِيحُ أَنَّهُ لَا يُكْرَهُ“ (11)

اور درود میں "وارحَمَ مُحَمَّدًا" کہنا اکثر اکابر علماء کے نزدیک مکروہ نہیں ہے اور بعض اسے مکروہ کہتے ہیں مگر صحیح یہ ہے کہ وہ مکروہ نہیں ہے۔

اور درود میں "سیدنا" کا لفظ بڑھانے کے متعلق مشہور شافعی فقیہ شمس الدین الرملى جو چھوٹے شافعی کہلاتے تھے اپنی کتاب "نہایۃ المحتاج إلی شرح المنہاج" میں لکھتے ہیں: "والأَفْضَلُ الْإِتْيَانُ بِلَفْظِ السِّيَادَةِ....لَأَنَّ فِيهِ الْإِتْيَانَ بِمَا أَمَرْنَا بِهِ وَزِيَادَةُ الْأَخْبَارِ بِالْوَاقِعِ الَّذِي هُوَ أَدَبٌ فَهُوَ أَفْضَلُ مِنْ تَرْكِهِ" (12)

یعنی، افضل یہ ہے کہ (درود شریف میں) لفظ سیادت لایا جائے؛ کیونکہ یہ ایسی چیز کا لانا ہے جس کے لئے ہم مامور ہیں اور اس خبر کی زیادتی تو دراصل وہ ادب کے قریب ہے، لہذا اس کو چھوڑنے سے اس کا ادا کرنا افضل ہے۔

صرف درود شریف ہی نہیں تشہد تک میں شوافع نے لفظ "سیدنا" کے اضافے کو نہ صرف جائز رکھا ہے بلکہ اسی پر ان کا عمل بھی ہے۔ چنانچہ "الفقہ علی المذاهب الاربعہ" میں شافعی مذہب کا جو تشہد درج کیا گیا ہے اس میں لفظ سیدنا کی صراحت ہے۔ (13) حالانکہ ابن عباس کے جس تشہد کو امام شافعی نے اختیار کیا ہے

(11) البدائع الصنائع، کتاب الصلاۃ، فصل فی سنن الصلاۃ، ۶۹/۲

(12) نہایۃ المحتاج إلی شرح المنہاج، أركان الصلاۃ، ۵۳۰ / ۱

(13) الشافعية قالوا: إن ألفاظ التشهد هي: "التحيات المباركات الصلوات الطيبات لله،

اس میں لفظ سیدنا نہیں پایا جاتا۔

اور علامہ ابن عابدین شامی کی کتاب "رد المحتار" فقہ حنفی کی مستند کتابوں میں سے ہے۔ اس میں وہ رسول اللہ ﷺ کے لئے رحمت کی دعا کے بارے میں لکھتے ہیں کہ بعض علماء نے "اللہم ارحم محمداً" کہنے کو ناجائز کہا ہے اور بعض نے اسے جائز قرار دیا ہے اور اسی دوسرے قول کو امام سرخسی نے ترجیح دی ہے۔ پھر درود شریف میں لفظ "سیدنا" کے استعمال پر گفتگو کرتے ہوئے لکھتے ہیں کہ اس پر یہ اعتراض کیا جاتا ہے کہ ہمارے (یعنی حنفیہ کے) مسلک کے خلاف ہے اور اس کی دلیل یہ دی جاتی ہے کہ امام ابو حنیفہ نے تشہد میں کمی بیشی کو مکروہ قرار دیا ہے لیکن یہ اعتراض کمزور ہے کیونکہ درود تشہد پر زائد ایک چیز ہے اس میں شامل نہیں ہے۔ اگر کوئی شخص تشہد میں "أشهد أن سيدنا محمداً عبده ورسوله" کہے تو یہ ضرور مکروہ ہے لیکن تشہد کے بعد جو درود پڑھا جاتا ہے اس میں یہ لفظ بڑھایا جاسکتا ہے۔⁽¹⁴⁾

السلام عليك أيها النبي ورحمة الله وبركاته، السلام علينا، وعلى عباد الله الصالحين، أشهد أن لا إله إلا الله، وأشهد أن سيدنا محمداً رسول الله، (الفقه على المذاهب الأربعة، كتاب الصلاة، الثاني عشر من فرائض، مطبوعه: دار الكتب العلمية، بيروت)

(14) فإنه قال اختلفوا في الترحم على النبي - صلى الله عليه وسلم - بأن يقول: اللهم ارحم محمدًا. قال بعضهم: لا يجوز لأنه ليس فيه ما يدل على التعظيم كالصلاة. وقال بعضهم: يجوز لأنه - عليه الصلاة والسلام - كان من أشوق العباد إلى مزيد - رحمه الله

اس بحث سے یہ بات واضح ہو جاتی ہے کہ نماز میں جو درود شریف پڑھا جاتا ہے اس کا ماثور الفاظ ہی میں پڑھا جانا لازم نہیں ہے اور ان ماثور الفاظ میں کمی بیشی کی جاسکتی ہے۔ ظاہر ہے کہ اگر درود میں ”اللہم ارحم محمداً“ اور ”اللہم صل علی سیدنا محمد“ کہنا مکروہ نہیں ہے تو ”سیدنا“ کے ساتھ ”مولانا“ کہہ دینے میں کراہت کی کیا معقول وجہ ہو سکتی ہے؟

تبصرہ اویسی غفرلہ

یہ مودودی وہی ہے کہ بے ادبی کرنے پر آجائے تو نبی علیہ السلام کو ان پڑھ، چرواہا اور موسیٰ علیہ السلام کو ٹانگ کہہ دے اور موج میں آجائے تو نماز میں سیدنا کے اضافہ کو دلائل سے ثابت کر دے۔

عجب رنگ ہیں زمانے کے

نوٹ: مودودی کی گستاخیوں کی تفصیل فقیر کی کتاب ”آئینہ مودودی“ میں ہے۔

مسلمانوں! خدا را سوچو جو قوم اپنے نبی کریم ﷺ کے اسم گرامی سے پہلے

تعالیٰ - واختاره السرخسي لوروده في الأثر..... واعررض بأن هذا مخالف لمذهبنا لما مر من قول الإمام من أنه لو زاد في تشهده أو نقص فيه كان مكروها. قلت: فيه نظر؛ فإن الصلاة زائدة على التشهد ليست منه، نعم ينبغي على هذا عدم ذكرها في "وأشهد أن محمدا عبده ورسوله" (رد المحتار على الدر المختار، كتاب الصلاة، باب: آداب الصلاة، ٢٧٤ / ٢، مطبوعة: دار المعرفة، بيروت، الطبعة الأولى ١٤٢٠ هـ - ٢٠٠٠ م)

”سیدنا مولانا“ کے اضافہ کی روادار (جائز نہیں مانتی) نہیں وہ صاحبُ التَّاج والمعرّاج سے لے کر ”نور من نورِ اللہ“ جیسے القاب کو کب برداشت کر سکتی ہے یہ ان کی شوم بختی و بد قسمتی (دونوں مترادف لفظ ہے) کی کھلی اور روشن دلیل ہے۔ ان کی محرومی کے ساتھ مسلمان بھائی کیوں محرومی کا ہار گلے میں ڈالتا ہے جب سمجھتا ہے کہ درود شریف بہت بڑی اور اعلیٰ اور افضل عبادت ہے صرف الفاظ کے چکر میں پڑ کر اپنا انجام کیوں برباد کرتا ہے۔

ابلیس کی مٹھائی

ابلیس کی یہ شرارت مشہور ہے کہ نیکی کا دھوکہ دے کر ایمان سے محروم کر دیتا ہے ورنہ کم از کم ہزاروں نعمتوں سے تو ضرور دور کرتا ہے۔ نماز کے لئے بیدار کرنے کا قصہ مثنوی میں مشہور ہے۔ اسی طرح ایک بوڑھے کا واقعہ بھی ہے کہ وہ نماز کے لئے مسجد میں جانا چاہتا تھا لیکن بارش کی وجہ سے راستہ میں یکپڑ تھا بیٹے کو کہا تو اس نے انکار کر دیا۔ ہمت کر کے باہر نکلا تو گر پڑا، سنبھل کر چل پڑا، کچھ دور جا کر پھر گرا لیکن ہمت نہ ہاری آگے چل کر پھلنے کو تھا تو ایک نوجوان نے تھام لیا اور سلامتی کے ساتھ بوڑھے کو مسجد تک پہنچا دیا۔ بوڑھے نے نماز پڑھ کر گھر جانے کا ارادہ کیا تو اسی نوجوان نے مسجد کے باہر سے نکل کر کہا بابا! میں آپ کے انتظار میں ہوں۔ بوڑھا مسجد سے باہر نکل کر گھر کے قریب پہنچا تو نوجوان سے پوچھا: آپ کون ہیں؟ کہا: میں ابلیس ہوں۔ بوڑھے نے کہا: میرے ساتھ اتنی مروّت اور نیکی؟ ابلیس نے کہا: پہلے جب آپ گرے تو اللہ نے تمہارے تمام گناہ معاف کر دیئے، دوسری بار گرنے

پر تمہارے کنبے کے گناہ معاف ہوئے میں نے سوچا کہ کہیں تیرے طفیل (مدق) اور نہ بخشے جائیں۔

تحریر مودودی بتائید اویسی

فقیر مودودی صاحب کا ایک اور مضمون اپنی تائید میں پیش کرتا ہے جو ماہنامہ ”ترجمان القرآن“ لاہور میں اکتوبر ۱۹۷۵ء میں شائع ہوا۔ اس سے بدعتِ حسنہ کی حقیقت سامنے کھل کر آ جاتی ہے۔ یہ علیحدہ بات ہے کہ کوئی ضد سے نہ مانے۔

ابن تیمیہ کا رازدار مودودی:

مودودی نے اس وہم کا رد تفصیل سے لکھا ہے کہ جو امر مروی یا ماثور نہ ہو تو اضافہ جائز نہیں یہ خیال غلط ہے بلکہ شرعاً اس کی کئی مثالیں موجود ہیں۔ عنوان ذیل کے ساتھ ”ترجمان القرآن“ میں لکھا ہے۔

حکم آنے سے پہلے مدینے میں جمعہ کا قیام

عبد بن حمید، ابن المنذر اور عبد الرزاق نے ابن سیرین سے جو روایات نقل کی ہیں ان سے معلوم ہوتا ہے کہ حضور ﷺ کے مدینے تشریف لے جانے سے پہلے بلکہ جمعہ کی فرضیت کا حکم نازل ہونے سے پہلے مدینہ طیبہ میں انصار نے آپس میں مشورہ کیا کہ جس طرح یہود اور نصاریٰ نے ہفتے میں ایک دن اجتماعی عبادت کے لئے مخصوص کر رکھا ہے، اسی طرح ہم بھی ایک دن اس کام کے لئے مختص کر لیں۔ پھر انہوں نے جمعہ کا دن اس کے لئے تجویز کیا اور اس کا قدیم نام ”یوم عربہ“ چھوڑ کر

نیا نام ”جمعہ“ رکھ دیا۔⁽¹⁵⁾

اس تجویز کے مطابق پہلی نماز جمعہ حضرت اسعد بن زرارہ نے پڑھائی۔ اس کی تائید ابو داؤد، ابن ماجہ، ابن حبان، حاکم، بیہقی اور دارقطنی کی اس روایت سے ہوتی ہے جو حضرت کعب بن مالک رضی اللہ تعالیٰ عنہ سے ان کے صاحبزادے عبدالرحمن نے نقل کی ہے۔ اس میں وہ کہتے ہیں کہ سب سے پہلے جمعہ حضرت اسعد بن زرارہ رضی اللہ تعالیٰ عنہ نے قائم کیا تھا جس میں چالیس آدمی شریک ہوئے تھے۔⁽¹⁶⁾

حضرت ابن عباس رضی اللہ تعالیٰ عنہم کی روایت ہے کہ جمعہ کا حکم مکہ معظمہ میں ہجرت سے پہلے نازل ہوا۔ اس وقت مکے میں اقامت جمعہ ممکن نہ تھی۔ اس لئے رسول اللہ ﷺ نے حضرت مصعب بن عمیر رضی اللہ تعالیٰ عنہ کو لکھا کہ تم مدینے میں جمعہ قائم کرو۔⁽¹⁷⁾

حضرت ابو مسعود انصاری کی روایت ہے کہ اس حکم کے مطابق جو پہلی نماز جمعہ

(15) المصنف عبد الرزاق، کتاب الجمعة، باب: أوّل من جمع، رقم: ۵۱۴۴، ۱۵۹/۳، مطبوعة: المكتبة الإسلامية، بیروت

(16) سنن ابن ماجہ، کتاب إقامة الصلاة، باب فی فرض الجمعة، ۶/۲، رقم الحديث: ۱۰۸۲، مطبوعة: دار المعرفة، بیروت، لبنان

مصنف لابن ابی شیبہ، کتاب الأوائل، باب أوّل ما فعل، ۲۴۸/۷، رقم: ۳۵۷۴۶، مطبوعة: مكتبة الرشد، الرياض

(17) التلخیص الحبیر فی تخریج احادیث الرافعی الکبیر، کتاب الجمعة، ۱۳۹/۲، مطبوعة: دار الكتب العلمية، بیروت

حضرت مُصعب نے پڑھائی، اس میں بارہ آدمی شریک تھے۔⁽¹⁸⁾

یہاں دیکھئے صحابہ کی ایک جماعت باہمی مشورے سے بطورِ خود ایک نئی نماز کا اضافہ کرتی ہے۔ حضور ﷺ کی حیاتِ طیبہ میں یہ واقعہ پیش آتا ہے مگر اس پر حضور ﷺ کسی ناراضگی کا اظہار نہیں فرماتے بلکہ اللہ تعالیٰ کے یہاں سے اسی نماز کی فرضیت کا حکم نازل ہو جاتا ہے اور وہی نماز جو حکم سے پہلے شروع کی گئی تھی، از روئے حکم قائم کی جانے لگتی ہے۔

حضور ﷺ کی موجودگی میں ماثور الفاظ پر اضافہ

بخاری، مسلم، ابوداؤد، مسند احمد، نسائی اور طبرانی میں حضرت رفاع بن رافع رضی اللہ تعالیٰ عنہ کی روایت ہے کہ ایک روز ہم رسول اللہ ﷺ کے پیچھے نماز پڑھ رہے تھے۔ رکوع سے سر اٹھا کر جب حضور ﷺ نے ”سمع اللہ لمن حمدہ“ فرمایا تو پیچھے سے ایک شخص نے کہا ”ربنا ولك الحمدُ حمداً كثيراً طيباً مباركاً فيه“ نماز سے فارغ ہو کر حضور ﷺ نے پوچھا: ابھی ابھی یہ بات کس نے کہی تھی؟ اس نے عرض کیا: یا رسول اللہ ﷺ میں نے۔ حضور ﷺ نے فرمایا: میں نے تیس سے زیادہ فرشتوں کو دیکھا کہ وہ اس کو لکھ لینے کے لئے ایک دوسرے

(18) السنن الکبریٰ للبیہقی، کتاب الجمعة، باب العدد.... الخ ۳۰/۲۵۵، حدیث:

۵۶۱۷، مطبوعة: دار الکتب العلمیة، بیروت، الطبعة الاولى: ۱۴۲۴ھ - ۲۰۰۳م

سے آگے نکلنے کی کوشش کر رہے ہیں۔^(۱۹)

یہاں بھی آپ دیکھ لیں کہ اس شخص نے حضور ﷺ کے سکھائے ہوئے الفاظ پر مزید چند الفاظ کا اضافہ خود کیا تھا۔ یہ زائد الفاظ حضور ﷺ کے بتائے ہوئے نہ تھے اور اس نے ماثور الفاظ پر یہ اضافہ حضور ﷺ کی موجودگی میں حضور ﷺ کے پیچھے نماز پڑھتے ہوئے کیا تھا۔ آپ کے نقطہ نظر سے تو یہ ہونا چاہیے تھا کہ حضور ﷺ اس پر سخت ناراضی کا اظہار فرماتے اور اسے ڈانٹتے کہ ماثور الفاظ پر اپنی طرف سے چند الفاظ بڑھا کر تو نے خلاف شرع حرکت کی ہے تو میرے سامنے دین کے اندر ایک نیا طریقہ اختراع کرنے کی بھارت کر بیٹھا ہے، تیرے بڑھائے ہوئے الفاظ اگر شریعت میں مطلوب ہوتے تو میں ان کی تعلیم دیتا تو ان کو آورد نماز میں داخل کرنے والا کون ہوتا تھا لیکن حضور ﷺ نے اس کو پوری جماعت کے سامنے یہ بشارت دی کہ تیرے کلمات اتنے قابل قدر تھے کہ فرشتے ان کو لکھنے کے لئے دوڑ پڑے اور ان میں سے ہر ایک یہ چاہتا تھا کہ ان الفاظ کو ثبت (محفوظ) کرنے کی سعادت اسے نصیب ہو جائے۔

تشہد کے ماثور الفاظ میں حضرت عبداللہ بن عمر رضی اللہ تعالیٰ عنہما کے داخل کردہ الفاظ کا ذکر میں پہلے کر چکا ہوں۔

ایک نئی اذان کا اضافہ

(۱۹) صحیح البخاری، کتاب الصلاة، باب: فضل: اللهم ربنا ولك الحمد، ص: ۱۲۹، برقم ۷۹۹، مطبوعة: دار السلام للنشر و التوزيع، الطبعة الثانية: ۱۴۱۹ھ-۱۹۹۹م

مُسند احمد اور نسائی کی روایت ہے کہ جمعہ کے روز رسول اللہ ﷺ جب منبر پر تشریف فرما ہو جاتے تھے تب حضرت بلال رضی اللہ تعالیٰ عنہ اذان دیتے تھے اور جب آپ منبر سے اترتے تو وہ تکبیر اقامت کہتے تھے۔⁽²⁰⁾ (یہ گویا دو اذانیں تھیں جو حضور ﷺ کے زمانے میں مقرر ہوئیں) بخاری، نسائی، ابو داؤد، ترمذی اور ابن ماجہ میں حضرت سائب بن یزید رضی اللہ تعالیٰ عنہ کی روایت ہے کہ رسول اللہ ﷺ اور حضرت ابو بکر رضی اللہ تعالیٰ عنہ اور حضرت عمر رضی اللہ تعالیٰ عنہ کے عہد میں جمعہ کی پہلی اذان اُس وقت دی جاتی تھی جب امام منبر پر بیٹھ جاتا تھا۔ پھر جب حضرت عثمان رضی اللہ تعالیٰ عنہ کا زمانہ آیا اور آبادی بڑھ گئی تو انہوں نے تیسری (یہاں اقامت کو بھی اذان سے تعبیر کیا گیا، ورنہ اسے دوسری اذان کہا گیا ہے۔) اذان (یعنی وہ اذان جو امام کے منبر پر آنے سے پہلے دی جاتی ہے) کا حکم دیا جو ”زوراء“ کے مقام پر دی جاتی تھی۔⁽²¹⁾

بخاری کی ایک اور روایت میں الفاظ یہ ہیں کہ جمعہ کے روز تیسری اذان کا اضافہ کرنے والے حضرت عثمان رضی اللہ تعالیٰ عنہ تھے جبکہ اہل مدینہ کی تعداد بڑھ گئی تھی۔⁽²²⁾

(20) سنن النسائي، كتاب الجمعة، باب اذان الجمعة، ص: ۱۹۶، رقم: ۱۳۹۲، مطبوعة: دار الطويق للنشر والتوزيع

(21) صحيح البخاري، كتاب الجمعة، باب التأذين عند الخطبة، ص: ۱۴۷، برقم ۹۱۶، مطبوعة: دار السلام للنشر والتوزيع، الطبعة الثانية: ۱۴۱۹ھ-۱۹۹۹م

(22) صحيح البخاري، كتاب الجمعة، باب التأذين عند الخطبة، ص: ۱۴۷، برقم ۹۱۵، مطبوعة: دار السلام للنشر والتوزيع، الطبعة الثانية: ۱۴۱۹ھ-۱۹۹۹م

ایک اور روایت میں ہے: حضرت عثمان رضی اللہ تعالیٰ عنہ نے حکم دیا کہ پہلی اذان اس مکان پر دی جائے جس کا نام زوراء⁽²³⁾ ہے، پھر جب وہ منبر پر بیٹھ جاتے تھے تو ان کا مؤذن تکبیر اقامت کہتا تھا۔⁽²⁴⁾

یہ تعبیدی امور کے دائرے میں ماثور و مسنون عمل پر ایک صریح اضافہ تھا جو خلیفہ برحق نے ایسے زمانے میں کیا تھا جبکہ صحابہ و تابعین سے دنیائے اسلام بھری پڑی تھی مگر اس کی مخالفت تو کیا ہوتی، اسلام دنیا کے بلاد و امصار میں وہ مقبول ہو گئی۔ صرف ایک ابن عمر رضی اللہ تعالیٰ عنہما جن کے متعلق ”ابن شیبہ“ نے یہ روایت نقل کی ہے کہ انہوں نے اسے بدعت کہا تھا مگر حافظ ابن حجر کہتے ہیں کہ ان کے اس قول میں یہ احتمال بھی ہے کہ انہوں نے اسے منکر سمجھتے ہوئے بدعت کہا ہو اور یہ احتمال بھی کہ انہوں نے اسے صرف اس بناء پر بدعت قرار دیا ہو کہ یہ طریقہ نبی ﷺ کے زمانے میں رائج نہ تھا اور ہر وہ کام جو آپ ﷺ کے زمانے میں نہ ہوا ہو، بدعت

(23) زوراء جگہ کا نام ہے جس کے بارے میں مرقاة المفاتیح میں لکھا ہے: ”الزوراء: موضع في سوق المدينة. قال التوربشتي: ذكر تفسيرها في سنن ابن ماجه هي دار في سوق المدينة، يقف المؤذنون على سطحها“، یعنی، مدینہ کے ایک بازار کا نام ہے، امام توربشتی نے کہا: سنن ابن ماجہ میں اس کی تفسیر میں ذکر کیا گیا کہ مدینے کے بازار میں ایک گھر تھا جس کی چھت میں مؤذن اذان دیا کرتا تھا۔ (مرقاۃ المفاتیح شرح مشکاة المصابیح، باب الصلاة، باب الخطبة، ۳/ ۴۴۸، رقم الحدیث: ۱۴۰۴، مطبوعة: دارالکتب العلمیة، بیروت، الطبعة الاولى ۱۴۲۲ھ - ۲۰۰۱م)

(24) مسند الامام احمد بن حنبل، حدیث: سائب بن یزید، ۲۴/ ۵۰۳، رقم الحدیث ۱۵۷۲۸، مطبوعة: مؤسسة الرسالة

کہلاتا ہے لیکن ایسے کاموں میں بعض اچھے ہوتے ہیں اور بعض اس کے خلاف ”حافظ ابن حجر“ کے اس خیال کی تائید اس بات سے بھی ہوتی ہے کہ خود حضرت عبداللہ بن عمر رضی اللہ تعالیٰ عنہما اس سے پہلے ایک ”اچھی بدعت“ کا ارتکاب کر چکے تھے۔ مزید برآں ایک اور فعل کو بھی انہوں نے بدعت قرار دینے کے بعد اس کی تحسین فرمائی تھی جس کا ذکر آگے آرہا ہے۔

ابن عمر رضی اللہ تعالیٰ عنہما کا چاشت کی نماز کو اچھی بدعت کہنا

صلوۃ الضحیٰ (چاشت کی نماز) کا پڑھنا بجائے خود تو رسول اللہ ﷺ کے عمل سے ثابت ہے اس لئے اس کے سنت میں کوئی اختلاف نہیں ہے لیکن اس کا التزام / کثرت سے پڑھا جانا حضور کے عہد مبارک میں رائج نہ تھا، بعد کے لوگوں نے یہ طریقہ اختیار کر لیا تھا۔ حضرت عبداللہ ابن عمر رضی اللہ تعالیٰ عنہما کی رائے اس کے بارے میں دریافت کی گئی تو انہوں نے کہا: ”بدعت ہے اور اچھی بدعت“۔⁽²⁵⁾ اور ایک روایت میں ان کے الفاظ یہ ہیں: ”یہ نیا نکالا ہوا طریقہ ہے اور ان اچھے طریقوں میں سے ہے جو لوگوں نے نکال لئے ہیں۔“⁽²⁶⁾

اور ایک تیسری روایت میں ان کا ارشاد ہے: ”لوگوں نے کوئی نئی چیز ایسی

(25) صحیح البخاری، کتاب العمرة، باب: کم اعتمر النبی ﷺ، ص: ۲۸۶، برقم ۱۷۷۵، مطبوعہ: دار السلام للنشر و التوزیع، الطبعة الثانية: ۱۴۱۹ھ-۱۹۹۹م

(26) مُسند أبی جعد، شریک بن ابراہیم ۱/ ۳۱۴، رقم: ۲۱۳۶، مطبوعہ: مؤسسة نادر، بیروت

نہیں نکالی ہے جو مجھ کو اس سے زیادہ محبوب ہو۔“ (27) امام عبدالرزاق بن ہمام متوفی ۲۱۱ھ تین مختلف اسناد کے ساتھ روایت نقل کرتے ہیں۔
یہ تینوں روایتیں بالکل صحیح سندوں سے منقول ہوئی ہیں۔ ملاحظہ ہو ”فتح الباری، باب صلوٰۃ الضحیٰ“۔

حضرت عمر رضی اللہ تعالیٰ عنہ کا تراویح کو اچھی بدعت کہنا

نماز تراویح بھی حضور ﷺ کے عمل سے ثابت ہے، اس لئے اس کے سنت ہونے میں اختلاف نہیں ہے مگر مسجد میں اس کا ایک ہی امام کے پیچھے پڑھا جانا اور اسے باجماعت ادا کرنے کا عام رواج ایک طریقہ تھا جو حضرت عمر رضی اللہ تعالیٰ عنہ نے اپنے زمانے میں جاری کیا اور اس کے بارے میں فرمایا ”نِعْمَتِ الْبِدْعَةُ هَذِهِ“ (28) (یہ ایک اچھی بدعت ہے) یہ بھی تعبیدی امور کے بارے میں شارع کے طریقے پر ایک اضافہ ہی تھا لیکن حضرت عمر رضی اللہ تعالیٰ عنہ جیسے قبیح سنت صحابی و خلیفہ نے اسے نیا طریقہ جانتے ہوئے اچھا طریقہ سمجھ کر جاری کیا اور صحابہ و تابعین، ائمہ مجتہدین، فقہاء و محدثین رضی اللہ عنہم اجمعین سب نے بلا تامل اس کی پیروی کی۔

(27) المصنف عبد الرزاق، کتاب الصلوة، باب: صلاة الضحی، ۷۸/۳، رقم الحديث:

۴۸۶۸، مطبوعة: المكتبة الإسلامية، بیروت

(28) شعب الإيمان، کتاب الصلوة، ۵۴۹/۴، رقم الحديث: ۲۹۹۹، مطبوعة: مكتبة الرشد

للنشر والتوزيع

درود میں سیدنا و مولانا کے الفاظ کا استعمال

ما قبل میں یہ بات واضح ہو جاتی ہے کہ تعبیدی اعمال میں رد و بدل (ایسی جو خلاف شرع نہ ہو) اور کمی و بیشی کا قطعاً ممنوع ہونا اور اس قاعدہ کلیہ میں کسی استثناء کی سرے سے کوئی گنجائش ہی نہ ہونا ایک ایسا تشدد ہے جس کی تائید احادیث صحیحہ سے نہیں ہوتی۔ اس کے بعد ہمیں یہ دیکھنا ہے کہ درود شریف میں ماثور الفاظ پر ”سیدنا و مولانا“ کا اضافہ کیا واقعی ناجائز اور ممنوع ہے؟ لیکن میں اس بحث کے آغاز ہی میں یہ بات واضح کرنا چاہتا ہوں کہ میں درود شریف میں صرف وہ الفاظ بڑھانا جائز سمجھتا ہوں جو بجائے خود حضور ﷺ کے لئے اور دوسرے لوگوں کے لئے مشروع ہوں، خواہ درود شریف کے ماثور الفاظ میں وہ شامل نہ ہوں۔

درود کے ماثور الفاظ پر ابن مسعود رضی اللہ تعالیٰ عنہ کا اضافہ

سنن ابن ماجہ، باب الصلاة علی النبی میں حضرت عبد اللہ بن مسعود رضی اللہ تعالیٰ عنہما کا یہ ارشاد موجود ہے کہ "إِذَا صَلَّيْتُمْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَأَحْسِنُوا الصَّلَاةَ عَلَيْهِ، فَإِنَّكُمْ لَا تَذُرُونَ، لَعَلَّ ذَلِكَ يُعَرِّضُ عَلَيْهِ قَالَ: فَقَالُوا لَهُ: فَعَلَّمَنَا، قَالَ، قُولُوا: اللَّهُمَّ اجْعَلْ صَلَاتَكَ، وَرَحْمَتَكَ، وَبَرَكَاتِكَ عَلَى سَيِّدِ الْمُرْسَلِينَ، وَإِمَامِ الْمُتَّقِينَ، وَخَاتَمِ النَّبِيِّينَ، مُحَمَّدٍ عَبْدِكَ وَرَسُولِكَ، إِمَامِ الْخَيْرِ، وَقَائِدِ الْخَيْرِ، وَرَسُولِ الرَّحْمَةِ، اللَّهُمَّ ابْعَثْهُ مَقَامًا مَحْمُودًا، يَغِيْطُهُ بِهِ الْأَوَّلُونَ

وَالْآخِرُونَ. (29)

یعنی، تم لوگ جب رسول اللہ ﷺ پر درود بھیجو تو حُسن و خوبی کے ساتھ بھیجو تمہیں کیا خبر ہو سکتی ہے کہ تمہارا درود حضور ﷺ پر پیش ہوتا ہے۔ لوگوں نے عرض کیا: پھر وہ آپ ہمیں سکھادیں۔ اس پر انہوں نے فرمایا: کہ یوں کہا کرو، خدایا! اپنی عنایت و رحمت اور اپنی برکتیں نازل فرما رسولوں کے سردار، متقیوں کے پیشوا اور نبیوں کے خاتم محمد (ﷺ) پر جو تیرے بندے اور رسول ہیں جو نیکی اور بھلائی کے امام و قائد اور رسولِ رحمت ہیں۔ خدایا! ان کو اس مقامِ محمود پر پہنچا جس پر اولین و آخرین رشک کریں۔

اس کے بعد حضرت ابن مسعود رضی اللہ تعالیٰ عنہ نے درود شریف کے وہ ماثورہ الفاظ پڑھے جو رسول اللہ ﷺ کے تعلیم کردہ ہیں۔ (جو کہ اگے حدیث میں موجود ہیں)

حضرت عبد اللہ رضی اللہ تعالیٰ عنہ کے اس ارشاد کا صحیح مطلب اس مثال سے اچھی طرح سمجھ میں آسکتا ہے کہ اگر کوئی شریف آدمی کسی کے ہاں جاتا ہے اور اس کے غلام سے اپنی آمد کی اطلاع دینے کے لئے کہتا ہے تو اپنی زبان سے وہ خود یہ نہیں کہتا کہ صاحبِ خانہ سے کہو ”مولانا عبد الرحمن صاحب تشریف لائے ہیں“ بلکہ وہ کہتا ہے ”عبد الرحمن حاضر ہوا ہے“ اب یہ ملازم کی تمیز پر موقوف ہے کہ وہ صاحبِ خانہ کو اطلاع دینے کے لئے آنے والے کے مرتبے کے مطابق الفاظ استعمال

(29) سنن ابن ماجہ، کتاب إقامة الصلاة، باب الصلاة على النبي، ص: ۲۲۳، حدیث: ۹۰۶،

مطبوعة: دار الفكر بیروت، لبنان

کرتا ہے یا ٹھیک وہی الفاظ دہراتا ہے جو آنے والے نے اپنے لئے استعمال کئے تھے۔ اس روایت کے تمام راوی ثقہ ہیں۔ حضرت ابن مسعود رضی اللہ تعالیٰ عنہ سے اس کو حضرت ”اسود بن یزید“ رضی اللہ تعالیٰ عنہ نے روایت کیا ہے جو جلیل القدر تابعین میں سے تھے۔ اُن کا مرتبہ اس سے بلند تر ہے کہ ان کی ثقاہت کے لئے کسی کی سند لائی جائے۔ ان سے اس کو روایت کرنے والے ”ابو فاختہ سعید بن علاقہ“ ہیں جنہیں حافظ ابن حجر نے تقریب⁽³⁰⁾ میں ثقہ قرار دیا ہے۔ ان سے عون بن عبد اللہ رضی اللہ تعالیٰ عنہ اس کے راوی ہیں جن کی ثقاہت پر ”امام احمد“، ”یحییٰ ابن معین“، ”عجلی“ اور ”نسائی“ نے شہادت دی ہے۔ ان سے روایت کرنے والے ”المسعودی عبد الرحمن بن عبد اللہ“ ہیں اور یہی وہ راوی ہیں جن کو ”مخبط الحواس“ قرار دے کر یہ روایت ردی کی ٹوکری میں پھینک دینے قابل ٹھہرائی جاتی ہیں حالانکہ علمائے رجال نے تصریح کی ہے کہ وہ ثقہ تھے اور صرف آخر عمر میں ان کا ذہن الجھ گیا تھا۔ امام احمد اور ابن عساکر کہتے ہیں کہ کوفہ اور بصرہ میں جو روایات لوگوں نے ان سے سنی ہیں وہ سب صحیح ہیں البتہ بغداد جا کر ان کے ذہن میں اختلاط ہو گیا تھا۔ ”ابن ابی حاتم“ ان کے متعلق لکھتے ہیں کہ اپنی موت سے سال یا دو سال پہلے ان کے ذہن کی یہ حالت ہوئی تھی۔ ”ابن معین“ کہتے ہیں کہ ”قاسم“ اور ”عون بن عبد اللہ“ سے جو احادیث انہوں نے روایت کی ہیں وہ صحیح ہیں۔ سفیان بن عیینہ کہتے ہیں کہ

(30) تقریب التهذیب، حرف السین، ذکر من اسمه سعید.... إلخ، ۲۳۷۶، ص ۲۴۰

میرے علم میں کوئی شخص حضرت عبداللہ بن مسعود رضی اللہ تعالیٰ عنہما کے علم کو مسعودی سے زیادہ جاننے والا نہ تھا۔

کیا واقعی حضور ﷺ نے اپنے لئے لفظ ”سید“ کے استعمال کو ممنوع قرار دیا تھا۔

آپ کا یہ قول قطعاً صحیح نہیں ہے کہ اپنے لئے ”سید“ کا لفظ استعمال کرنے سے رسول اللہ ﷺ نے منع فرمادیا تھا (یہ مودودی یہ ابن تیمیہ کے رد میں لکھا ہے) یہ احادیث کو نہ سمجھنے اور ان کے موقع و محل کو جانے بغیر ان سے غلط نتائج نکالنے کی ایک واضح مثال ہے۔ اس معاملہ کی اصل حقیقت یہ ہے کہ رسول اللہ ﷺ خوشامد اور کسی کے منہ پر اس کی تعریف کرنے کو سخت ناپسند فرماتے تھے۔

بخاری اور ابوداؤد میں حضرت ابو بکر رضی اللہ تعالیٰ عنہ کی روایت ہے کہ ایک شخص نے حضور ﷺ کے سامنے ایک اور شخص کی تعریف کی۔ آپ نے تین مرتبہ (اور دوسری روایت میں بار بار) فرمایا ”تو نے تو اپنے دوست کا گلا کاٹ دیا“ پھر سمجھایا کہ اگر تم میں سے کسی کو اپنے کسی بھائی کی مدح ضرور ہی کرنی ہو اور وہ واقعی اس کے متعلق وہی کچھ جانتا ہو جو وہ کہنا چاہتا ہے تو یوں کہے کہ ”میں اسے ایسا سمجھتا ہوں“ اور ساتھ ہی یہ بھی کہے کہ اس کو جاننے والا اصل میں اللہ تعالیٰ ہے اور میں اللہ تعالیٰ پر اس کا تزکیہ لازم کرنے والا نہیں ہوں۔⁽³¹⁾

(31) صحیح البخاری، کتاب الشہادۃ، باب: إذا زکّی رجل رجلاً. رقم الحدیث: ۲۶۶۲، ص: ۴۳۴، مطبوعہ: دار السلام للنشر و التوزیع، الطبعة الثانية: ۱۴۱۹ھ - ۱۹۹۹م

یہ بات نگاہ میں رکھئے اور پھر اس روایت کو دیکھیے جس سے یہ نتیجہ نکالا جاتا ہے کہ حضور ﷺ نے اپنے لئے لفظ ”سید“ کے استعمال سے منع فرمادیا تھا۔ ”مسند احمد“ میں حضرت انس بن مالک کی روایت ہے کہ رسول اللہ ﷺ کی خدمت میں ایک شخص آیا اور کہنے لگا: ”أَنَّ رَجُلًا قَالَ: يَا مُحَمَّدُ يَا سَيِّدَنَا وَابْنَ سَيِّدِنَا، وَخَيْرَنَا وَابْنَ خَيْرِنَا، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا أَيُّهَا النَّاسُ عَلَيْكُمْ بِتَقْوَاكُمْ، لَا يَسْتَهْوِيَنَّكُمُ الشَّيْطَانُ، أَنَا مُحَمَّدُ بْنُ عَبْدِ اللَّهِ عَبْدُ اللَّهِ وَرَسُولُهُ، وَاللَّهِ مَا أَحَبُّ أَنْ تَرْفَعُونِي فَوْقَ مَنْزِلَتِي الَّتِي أَنْزَلَنِي اللَّهُ“ (32)

یعنی، اے محمد ﷺ! اے ہمارے سردار! اور ہمارے سردار کے بیٹے! ہمارے بہترین شخص اور ہمارے بہترین شخص کے بیٹے! اس پر حضور ﷺ نے فرمایا: لوگو! اپنے تقویٰ پر قائم رہو، شیطان تمہیں غلط راستے پر نہ ڈالنے پائے، میں ”محمد بن عبد اللہ“ ہوں، اللہ کا بندہ اور رسول ہوں، اللہ کی قسم میں نہیں چاہتا کہ تم مجھے اس منزلت سے اوپر اٹھانے کی کوشش کرو جو اللہ عز و جل نے مجھے عطا کیا ہے۔ اس کے ساتھ ہی وہ روایت بھی ملاحظہ فرمائیے جس کی بناء پر آپ ﷺ نے لفظ ”سید“ کے استعمال سے منع فرمایا۔

(32) مسند أحمد بن حنبل، حدیث: أنس بن مالك، ۲۳/۲۰، رقم الحديث: ۱۲۵۵۱،

مطبوعة: مؤسسة الرسالة

مسند احمد⁽³³⁾ میں تین جگہ اور ابو داؤد، کتاب الأدب⁽³⁴⁾ میں ایک جگہ یہ ذکر ہے کہ بنی عامر کا وفد حضور ﷺ کی خدمت میں حاضر ہوا اور اس وفد میں ”حضرت مطرف ابن عبد اللہ“ کے والد بھی شریک تھے۔ مطرف اپنے والد ہی کے حوالے سے ان کا یہ بیان کروایت کرتے ہیں کہ ہم نے حاضر ہو کر آپ ﷺ کو سلام کیا اور پھر کہا کہ آپ ہمارے والی ہیں، آپ ہمارے سید (سردار) آپ ہم پر سب سے زیادہ عطا و بخشش کرنے والے اور فضل فرمانے والے اور بڑے عمدہ کھانے کھانے والے ہیں۔

ان کے اس خوشامد انداز کو دیکھ کر حضور ﷺ نے ان کے الفاظ ”أَنْتَ سَيِّدُنَا“ کے جواب میں فرمایا ”السَّيِّدُ اللَّهُ تَبَارَكَ وَتَعَالَى“ اور جب وہ خوشامد کرتے چلے، تو فرمایا ”اپنی بات کہو اور شیطان تمہیں اپنے مطلب کے لئے استعمال نہ کرے۔“

اس کلام کو دلیل قرار دے کر یہ کہنا کہ حضور ﷺ نے اپنے لئے لفظ ”سید“ کے استعمال کو منع فرمایا تھا، حدیث دانی اور حدیث فہمی کی کوئی اچھی مثال نہیں ہے۔ حضور ﷺ کے الفاظ ”السَّيِّدُ اللَّهُ تَبَارَكَ وَتَعَالَى“ کا مطلب اگر یہ لیا

(33) مسند أحمد بن حنبل، حدیث: مطرف بن عبد اللہ، ۲۳۷/۲۶، رقم الحدیث: ۱۶۳۱۱، مطبوعة: مؤسسة الرسالة

(34) سنن أبي داود، کتاب الأدب، باب فی کراهیة التماذج، ۴/۲۵۴، رقم: ۴۸۰۶، مطبوعة: المكتبة العصرية، بیروت

جائے کہ اللہ کے سوا کسی کے لئے لفظ ”سید“ استعمال نہیں کیا جاسکتا تو پھر ان تمام احادیث کو غلط ٹھہرانا پڑے گا جن میں غیر اللہ کے لئے لفظ ”سید“ استعمال کیا گیا ہے اور اس کے ساتھ ساتھ اللہ جلّ شانہ کے اسمائے خاص میں لفظ ”السید“ کا اضافہ کرنے پڑے گا حالانکہ اسمائے الہی میں کسی نے بھی اس کو شمار نہیں کیا ہے لیکن اگر اس کا مطلب یہ لیا جائے کہ اور سب کے لئے تو یہ لفظ استعمال کیا جاسکتا ہے البتہ حضور ﷺ کے لئے اس کا استعمال ممنوع ہے تو یہ سراسر بے بنیاد معنی آفرینی (گھڑی ہوئی بات) ہوگی؛ کیونکہ جس فقر کو آپ دلیل بنا رہے ہیں اس سے یہ مفہوم کسی طرح بھی نہیں نکلتا۔ علاوہ بریں یہ بات اس لئے بھی غلط ہے کہ جب خوشامد کے سوا کسی اور انداز میں حضور ﷺ کے لئے یہ لفظ استعمال کیا گیا تو آپ نے اس سے منع نہ فرمایا۔ چنانچہ ”مسند احمد“ نے ”نَضْلَهُ بن طَرِيفُ“ کی روایت ہے کہ ان کے قبیلے کے ایک شخص عبد اللہ کی بیوی ناشزہ (نافرمان) ہو کر بھاگ گئی اور اسی قبیلے کے ایک دوسرے شخص مطرف بن بصل کے ہاں جا بیٹھی۔ عبد اللہ نے جا کر اس شخص سے اپنی بیوی کا مطالبہ کیا تو اس نے انکار کر دیا۔ آخر کار وہ فریادی بن کر حضور ﷺ کی خدمت میں حاضر ہوئے اور چند اشعار کی صورت میں اپنی شکایت پیش کی۔ ان میں سے ایک شعر یہ تھا:

يَا سَيِّدَ النَّاسِ وَدَيَّانَ الْعَرَبِ ... إِلَيْكَ أَشْكُو ذِرْبَةً مِنَ الذَّرْبِ

یعنی، اے لوگوں کے سردار! اور عرب کے حاکم! آپ کے پاس میں بڑی زبان اور دراز عورتوں میں سے ایک کی شکایت پیش کرتا ہوں۔

یہ چونکہ فریادی کی فریاد تھی نہ کہ کسی خوشامدی کی خوشامد۔ اس لئے ان الفاظ پر حضور ﷺ نے کوئی اعتراض نہ فرمایا بلکہ فوراً ”مُطَرَف“ کے نام فرمان لکھا کہ ”اس شخص کی بیوی اس کے حوالے کر دو۔“ (35)

بے سند اور غیر متعلق روایات سے استدلال

قاضی عیاض مالکی کی ”الشفاء“ سے آپ نے جو روایت نقل کی ہے (یہاں بھی ای ابن تیمیہ کا رد) اس کا کوئی حوالہ انہوں نے نہیں دیا ہے اور نہ اس روایت کی سند بیان کی ہے۔ عجیب بات ہے کہ مفید مطلب روایت تو بلا سند و بلا حوالہ قبول اور خلافِ مطلب روایت اگر ”صحاح ستہ“ میں سے ایک کے اندر پوری متصل سند کے ساتھ درج ہو تو اس کے ایک راوی پر بلا تحقیق تہمتیں جوڑ کر پوری حدیث رد۔ رہی آپ کی نقل کردہ وہ روایت جس میں اللہ تعالیٰ کی طرف سے ایک فرشتے کا سوال اور حضرت جبریل علیہ السلام کے مشورے سے حضور ﷺ کا جواب نقل کیا گیا ہے تو وہ اس بحث میں سرے سے غیر متعلق ہے۔

حضور ﷺ کے ارشاد پر حضرت عمر رضی اللہ تعالیٰ عنہ کا اعتراض

آپ نے اس مشہور واقعہ کا ذکر کیا ہے کہ جب بنی قریظہ کے معاملہ میں حکم کی حیثیت سے فیصلہ دینے کے لئے حضرت سعد بن معاذ بلائے گئے تھے تو حضور

(35) مسند أحمد بن حنبل، حدیث: عبد اللہ بن عمرو بن العاص، ۱۱/ ۴۸۲، رقم الحدیث:

۶۸۸۶، مطبوعة: مؤسسة الرسالة

ﷺ نے حاضرین کو یا انصار کو حکم دیا تھا کہ ”قُومُوا إِلَى سَيِّدِكُمْ“ لیکن بخاری، مسلم، ابوداؤد، مسند احمد اور مغازی و سیرت کی کتابوں میں اس واقعہ کی تمام دوسری روایات کو چھوڑ کر آپ کی نگاہ صرف ”مسند احمد“ کی اس ایک روایت پر جا کر ٹھہری جس میں یہ بیان کیا گیا ہے کہ حضور ﷺ یہ ارشاد فرماتے ہی کہ ”قُومُوا إِلَى سَيِّدِكُمْ“ اپنے سردار کے استقبال کے لئے کھڑے ہو جاؤ۔ حضرت عمر رضی اللہ تعالیٰ عنہ بھری مجلس میں بول اٹھے کہ ”السَّيِّدُ اللَّهُ تَبَارَكَ وَتَعَالَى“ (36) (ہمارا سردار تو اللہ عزوجل ہے) تھوڑی دیر کے لئے اس بات سے قطع نظر کر لیجئے کہ دوسری روایتیں اس ذکر سے خالی ہیں، آپ کی سمجھ میں یہ بات کیسے آگئی کہ حضرت عمر رضی اللہ تعالیٰ عنہ رسول اللہ ﷺ کے مقابلے میں یہ گستاخی کر سکتے تھے اور وہ حضرت عمر رضی اللہ تعالیٰ عنہ یہ بات کیسے کہہ سکتے تھے جن کا اپنا قول ترمذی میں حضرت عائشہ رضی اللہ تعالیٰ عنہ سے ان الفاظ میں نقل ہوا ہے کہ ”أَبُو بَكْرٍ سَيِّدُنَا وَخَيْرُنَا وَأَحَبُّنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ“ (37) (ابو بکر رضی اللہ تعالیٰ عنہ ہمارے سردار ہیں، ہمارے بہترین آدمی ہیں، ہم سب سے بڑھ کر رسول اللہ ﷺ کو محبوب

(36) مسند أحمد بن حنبل، فضائل سعد بن معاذ، ۲/ ۸۱۹، رقم الحديث: ۱۴۸۸، مطبوعة: مؤسسة الرسالة

(37) سنن الترمذی، کتاب المناقب عن رسول اللہ ﷺ، باب: مناقب أبي بكر رضي الله عنه، ص: ۱۰۴۶، برقم: ۳۶۷۶، مطبوعة: دار الفكر بيروت، لبنان

ہیں) اور جن کا ایک دوسرا قول ”بخاری“ میں حضرت جابر بن عبد اللہ رضی اللہ تعالیٰ عنہ سے یوں منقول ہوا ہے کہ ”أَبُو بَكْرٍ سَيِّدُنَا وَأَعْتَقَ سَيِّدَنَا يَعْنِي بِلَالًا“⁽³⁸⁾ (ابو بکر رضی اللہ تعالیٰ عنہ ہمارے سردار ہیں اور انہوں نے ہمارے سردار یعنی بلال رضی اللہ تعالیٰ عنہ کو آزاد کیا ہے)

کیا حضور ﷺ کے لئے دعائیں ”سیدنا“ کہنا روجِ دعا کے خلاف ہے؟

آپ فرماتے ہیں کہ درود شریف میں حضور کے لئے ”سید“ کا لفظ استعمال کرنا روجِ دعا کے خلاف ہے۔ (یہاں بھی ابن تیمیہ کا ہی ردِ مقصود ہے) درخواست اور دعا میں تو عبدیت اور عاجزی و انکساری کا اظہار ہونا چاہیے اور جس کے حق میں دعا کرنی ہو اس کے لئے تو یوں کہنا چاہیے کہ ایک بندہ مسکین آپ کی خدمت میں حاضر ہوا ہے تاکہ ہمارا آقا اور سردار حاضر ہو رہا ہے آپ کی یہ بات اس صورت میں تو بلاشبہ درست ہے جبکہ آدمی خود اپنے لئے دعا مانگ رہا ہو مگر کیا یہ اس صورت میں بھی صحیح ہے جبکہ آدمی کی دعا رسول اکرم ﷺ کے حق میں ہو؟ کیا آپ ﷺ کے حق میں دعا مانگتے ہوئے (معاذ اللہ) یوں کہیں گے کہ ”یا اللہ بیچارے مسکین محمد رسول اللہ پر اپنی رحمتیں نازل فرما“ (معاذ اللہ عزوجل) پھر آپ کی بات کیسے صحیح ہو سکتی ہے جبکہ مسند احمد

(38) صحیح البخاری، کتاب فضائل أصحاب النبی، باب: مناقب بلال بن رباح، ص: ۶۳۱، برقم ۳۷۵۴، مطبوعة: دار السلام للنشر و التوزيع، الطبعة الثانية: ۱۴۱۹ھ - ۱۹۹۹م

، مسند ابو عوانہ، صحیح ابن حبان اور حافظ مروزی کی مسند ابو بکر صدیق میں صحیح سند کے ساتھ روزِ قیامت کی شفاعت کے متعلق یہ روایت آئی ہے کہ حضرت ”حذیفہ بن یمان“ سے حضرت ابو بکر صدیق رضی اللہ تعالیٰ عنہ نے اور ان سے خود رسول اللہ ﷺ نے بیان فرمایا کہ اس روز اللہ تعالیٰ حضور ﷺ پر دُعا کا ایک ایسا طریقہ کھولے گا جو اس سے پہلے کسی بشر پر کبھی نہیں کھولا گیا اور حضور ﷺ عرض کریں گے ”أَنَا سَيِّدُ وَلَدِ آدَمَ وَلَا فَخْرَ وَأَنَا أَوَّلُ مَنْ تَنْشَقُّ الْأَرْضُ عَنْهُ يَوْمَ الْقِيَامَةِ وَلَا فَخْرَ“⁽³⁹⁾ اے میرے رب تو نے مجھے سیدِ اولادِ آدم بنایا اور اس پر کوئی فخر نہیں۔

دیکھئے یہاں خود اللہ تعالیٰ حضور ﷺ کو دُعا کا طریقہ سکھا رہا ہے اور اس میں ”سَيِّدُ وَلَدِ آدَمَ“ کے الفاظ استعمال ہو رہے ہیں۔ کیا یہ روحِ دُعا کے خلاف ہے؟ لا حول ولا قوۃ الا باللہ..

لفظ سید کی مشروعیت

آپ کے تمام اعتراضات کا جواب دینے کے بعد اب میں عرض کرتا ہوں کہ ”سید“ کا لفظ ایک لفظِ مشروع ہے جو بکثرت احادیث میں حضور ﷺ کے لئے بھی اور دوسرے انسانوں کے لئے بھی استعمال ہوا ہے۔

(39) مسند أحمد بن حنبل، مسند أبي بكر صدیق، ۱/۱۵، رقم الحديث: ۱۵، مطبوعة:

بخاری، مسلم، مسند احمد، ترمذی، دارمی اور دوسری کُتب حدیث میں بکثرت سندوں کے ساتھ حضرت ابن عباس، حضرت ابو ہریرہ، حضرت ابو سعید خدری اور حضرت انس بن مالک رضی اللہ تعالیٰ عنہم کی روایات آئی ہیں جن میں وہ حضور ﷺ کے یہ ارشاد نقل کرتے ہیں کہ ”أَنَا سَيِّدُ وَلَدِ آدَمَ يَوْمَ الْقِيَامَةِ وَلَا فَخْرَ“⁽⁴⁰⁾ ان میں سے بعض روایات میں ”يَوْمَ الْقِيَامَةِ“ کے الفاظ نہیں ہیں بلکہ صرف ”سَيِّدُ وَلَدِ آدَمَ“⁽⁴¹⁾ کے الفاظ ہیں۔

مسلم، ابوداؤد، ابن ماجہ اور مسند احمد میں یہ روایات آئی ہیں کہ ”لعان“ کے بارے میں جب حکم الہی کے نزول سے پہلے یہ مسئلہ پیش ہوا کہ شوہر اپنی بیوی کو غیر مرد کے ساتھ ملوث دیکھ لے تو کیا کرے اور اس موقع پر حضرت سعد بن عبادہ نے غیر معمولی غیرت کا اظہار کیا تو حضور ﷺ نے انصار کو خطاب کر کے فرمایا: ”اسْمَعُوا إِلَيَّ مَا يَقُولُ سَيِّدُكُمْ“⁽⁴²⁾ سنو تمہارے یہ سردار کیا کہہ رہے ہیں۔ اسی طرح بخاری، مسلم، نسائی میں حضرت عائشہ رضی اللہ عنہا سے اُقل کا

(40) صحیح مسلم، کتاب الفضائل، باب فضائل، باب تفضیل نبینا ﷺ، ص: ۸۹۷، رقم: ۲۲۷۸، مطبوعہ: دارالکتب العلمیہ، بیروت، الطبعة الأولى ۱۴۰۱ھ - ۲۰۰۱م

(41) سنن أبی داؤد، کتاب السنة، باب فی تخیر الأنبیاء، ۴/ ۲۱۸، برقم: ۴۶۷۳، مطبوعہ: المكتبة العصرية، بیروت

(42) صحیح مسلم، کتاب اللعان، ص: ۵۷۷، رقم: ۱۴۹۸، مطبوعہ: دارالکتب العلمیہ، بیروت، الطبعة الأولى ۱۴۰۱ھ - ۲۰۰۱م

جو قصہ منقول ہوا ہے اس میں وہ حضرت سعد بن عبادہ رضی اللہ عنہ کے لئے ”سَيِّدُ الْحَزْرَجِ“⁽⁴³⁾ کے الفاظ استعمال فرماتی ہیں اور حضرت سعد بن معاذ کے لئے لفظ ”سَيِّد“ کے استعمال کا ذکر پہلے گزر چکا ہے۔

مسند احمد اور ابن ماجہ میں حضرت عبد اللہ بن مسعود، حضرت ابی بن کعب کے لئے ”سَيِّدُ الْقُرَّاءِ“ کے الفاظ موجود ہیں۔

مسلم، ابوداؤد اور مُسند احمد وغیرہ میں حضور ﷺ کا یہ ارشاد ہے کہ غلام اور لونڈیاں اپنے مالک اور مالکہ کو ”ربی“ اور ”ربنی“ نہ کہیں بلکہ ”سیدی“ اور ”سیدنی“ کہا کریں۔

مُسند احمد اور ابن ماجہ میں حضرت عبد اللہ بن مسعود، حضرت ابی بن کعب کے لئے ”سَيِّدُ الْقُرَّاءِ“ کے الفاظ استعمال فرماتے ہیں۔ امام ابو عبد اللہ محمد بن یزید ابن ماجہ متوفی ۲۷۳ھ اپنی سند⁽⁴⁴⁾ کے ساتھ روایت کرتے ہیں۔

بخاری،⁽⁴⁵⁾ مسلم،⁽⁴⁶⁾ ابوداؤد اور مسند احمد میں حضور ﷺ کا یہ ارشاد

(43) صحیح البخاری، کتاب التفسیر، باب: لو لا اذ سمعتموه.. الخ، ص: ۸۲۹، برقم ۴۷۵۰، مطبوعہ: دار السلام للنشر و التوزیع الطبعة الثانية: ۱۴۱۹ھ-۱۹۹۹م

(44) سنن ابن ماجہ، کتاب الجنائز، باب ما جاء في ثواب.. الخ، ۲/ ۲۷۲، رقم الحديث: ۱۶۰۶، مطبوعہ: دار الكتب العلمية، بيروت، الطبعة الأولى ۱۴۲۰ھ-۲۰۰۰م

(45) صحیح البخاری، کتاب العتق، باب: كراهية التطاول.. الخ، ص: ۴۱۲، برقم ۲۵۵۲، مطبوعہ: دار السلام للنشر و التوزیع

(46) صحیح مسلم، کتاب الألفاظ، باب: حكم اطلاق لفظة العبد، ص: ۸۸۷، رقم:

ہے کہ غلام اور لونڈیاں اپنے مالک اور مالکہ کو ”رَبِّی“ اور ”رَبَّنِی“ نہ کہیں بلکہ ”سَیِّدِی“ اور ”سَیِّدَتِی“ کہا کریں۔

بخاری، مسلم، ترمذی، مسند احمد وغیرہ میں رسول اللہ ﷺ نے حضرت فاطمہ رضی اللہ تعالیٰ عنہا کے لئے ”سَیِّدَةَ نِسَاءِ هَذِهِ الْأُمَّةِ سَیِّدَةَ نِسَاءِ الْمُؤْمِنِينَ نِسَاءِ الْمُؤْمِنِينَ“ اور ”سَیِّدَةَ نِسَاءِ أَهْلِ الْجَنَّةِ“ کے الفاظ استعمال فرمائے ہیں۔⁽⁴⁷⁾

بخاری، ترمذی اور ابوداؤد وغیرہ میں حضرت حسن رضی اللہ تعالیٰ عنہ کے متعلق حضور ﷺ کا یہ ارشاد منقول ہے کہ ”ابْنِیْ هَذَا سَیِّدٌ وَلَعَلَّ اللّٰهَ اَنْ یُّصْلِحَ بِهٖ بَیْنَ فِئَتَیْنِ مِنَ الْمُسْلِمِیْنَ“۔⁽⁴⁸⁾ یعنی، میرا یہ بیٹا سید ہے اور اُمید ہے کہ اللہ تعالیٰ اس کے ذریعہ سے مسلمانوں کے دو گروہوں میں صلح کرادے گا۔

یہ بخاری کے الفاظ ہیں۔ دوسری روایتوں میں الفاظ کچھ کچھ مختلف ہیں مگر

۲۲۴۹، مطبوعة: دارالکتب العلمیة، بیروت، الطبعة الأولى ۱۴۰۱ھ-۲۰۰۱م

(47) صحیح البخاری، کتاب الاستیذان، باب: من ناجی بین الناس.. الخ، ص: ۱۰۹۴، برقم ۶۲۸۵

صحیح مسلم، کتاب فضائل الصحابة، باب فضائل فاطمة، ص: ۹۵۵، رقم: ۲۴۵۰

(48) صحیح البخاری، کتاب المناقب، باب: علامات النبوة.. الخ، ص: ۶۰۹، برقم ۳۶۲۹

حضرت حسن رضی اللہ تعالیٰ عنہ کے لئے ”سید“ کا لفظ سب میں موجود ہے۔⁽⁴⁹⁾
 حضرت حسن و حسین رضی اللہ تعالیٰ عنہما کے لئے ”سَيِّدَا شَبَابِ أَهْلِ
 الْجَنَّةِ“ کے الفاظ ترمذی، ابن ماجہ، نسائی اور مُسند احمد بن حنبل میں وارد ہوئے ہیں اور
 حضرت ابو بکر و عمر رضی اللہ تعالیٰ عنہما کے لئے ”سَيِّدَا كُهُولِ أَهْلِ الْجَنَّةِ“ کے
 الفاظ مختلف سندوں سے مسند احمد، ترمذی اور ابن ماجہ میں منقول ہیں۔⁽⁵⁰⁾

یہ تمام احادیث اس بات پر شاہد ہیں کہ ”سید“ کا لفظ نہ رسول اللہ ﷺ
 کے لئے غیر مشروع ہے اور نہ دوسرے انسانوں کے لئے اور وہ اس دنیا میں غیر
 مشروع ہے نہ آخرت میں۔ پھر نماز کے اندر یا خارج از نماز حضور ﷺ پر درود
 بھیجتے ہوئے اس کے استعمال کو کیسے ناجائز قرار دیا جاسکتا ہے۔

لفظِ مولیٰ کی مشروعیت:

ایسا ہی معاملہ لفظ ”مولیٰ“ کا ہے۔ ابن ماجہ میں یہ روایت آئی ہے کہ کسی حج
 کے موقع پر حضرت سعد بن ابی وقاص رضی اللہ تعالیٰ عنہ حضرت معاویہ رضی اللہ
 تعالیٰ عنہ سے ملاقات کے لئے تشریف لے گئے۔ وہاں حضرت علی رضی اللہ تعالیٰ
 عنہ کا ذکر بُرائی کے ساتھ ہو رہا تھا۔ اس پر حضرت سعد رضی اللہ عنہ غضب ناک

(49) سنن النسائي، كتاب الجمعة، باب: مخاطبة الإمام.. الخ، ۲/۲۱۸ رقم: ۱۴۱۰

(50) سنن الترمذی، كتاب المناقب عن رسول الله ﷺ، باب: مناقب أبي بكر رضي الله
 عنه، ص: ۱۰۴۹، برقم: ۳۶۸۴

مسند الامام احمد بن حنبل، مسند ابی سعید الخدری، ۱۷/۳۱، رقم الحديث: ۱۰۹۹۹

ہو گئے اور انہوں نے فرمایا ”تَقُولُ هَذَا الرَّجُلُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ كُنْتُ مَوْلَاهُ فَعَلِيٌّ مَوْلَاهُ“ آپ یہ باتیں اس شخص کے بارے میں کہہ رہے ہیں جس کے متعلق میں نے خود رسول اللہ ﷺ سے سنا ہے کہ میں جس کا مولیٰ ہوں علی بھی اس کا مولیٰ ہے۔⁽⁵¹⁾

مسند احمد اور نسائی میں حضرت عبد اللہ بن عباس رضی اللہ تعالیٰ عنہما، حضرت بریدہ رضی اللہ تعالیٰ عنہ کا یہ بیان نقل کرتے ہیں کہ میں حضرت علی رضی اللہ تعالیٰ عنہ کے ساتھ یمن کی مہم پر گیا اور وہاں مجھے ان سے سخت برتاؤ کا تجربہ ہوا۔ میں نے واپس آکر رسول اللہ ﷺ سے اس کی شکایت کی۔ حضور ﷺ کا چہرہ مبارک میری بات سن کر متغیر ہو گیا اور آپ نے فرمایا: اے بریدہ! کیا میں مومنوں کے لئے ان کی جان سے بڑھ کر عزیز نہیں ہوں؟ میں نے عرض کیا: کیوں نہیں یا رسول اللہ ﷺ، حضور ﷺ نے اس پر فرمایا: ”مَنْ كُنْتُ مَوْلَاهُ فَعَلِيٌّ مَوْلَاهُ“ حافظ ابن کثیر کہتے ہیں کہ اس روایت کی سند عمدہ اور قوی ہے اور اس کے راوی سب کے سب ثقہ ہیں۔⁽⁵²⁾

نسائی میں حضرت زید بن ارقم کی روایت نقل کی گئی ہے جس میں وہ حجۃ الوداع سے واپسی پر غدیر خم میں رسول اللہ ﷺ کی تقریر کا ذکر کرتے ہوئے کہتے

(51) سنن ابن ماجہ، المقدمة، فضل علی بن ابی طالب، رقم الحدیث: ۱۲۱

(52) مسند الامام احمد بن حنبل، حدیث: زید بن ارقم، ۳۲/۷۵، رقم الحدیث: ۱۹۳۲۸

ہیں: پھر آپ نے حضرت علی رضی اللہ تعالیٰ عنہ کا ہاتھ پکڑ کر فرمایا ”مَنْ كُنْتُ مَوْلَاہُ فَعَلِیُّ مَوْلَاہُ“ جس کا میں ”مولیٰ“ ہوں علی بھی اس کے ”مولیٰ“ ہیں۔ حافظ ابن کثیر کہتے ہیں کہ ہمارے شیخ ”امام ذہبی“ نے اس کو صحیح قرار دیا ہے۔ امام احمد نے مسند میں حضرت زید بن ارقم رضی اللہ تعالیٰ عنہ کی روایت ان الفاظ میں نقل کی ہے کہ حضور ﷺ نے وادی خم میں تقریر کرتے ہوئے فرمایا کیا تم نہیں جانتے یا فرمایا کہ تم اس کی شہادت نہیں دیتے کہ میں ہر مومن کے لئے اس کی جان سے بڑھ کر عزیز ہوں؟ لوگوں نے عرض کیا: ضرور۔

آپ نے فرمایا: ”مَنْ كُنْتُ مَوْلَاہُ فَإِنَّ مَوْلَاہُ عَلِیٌّ“⁽⁵³⁾ اور دوسری روایت میں ہے: ”فَعَلِیُّ مَوْلَاہُ“ ابن کثیر کہتے ہیں: یہ اسناد عمدہ ہے اور اس کے راوی سنن کی شرط کے مطابق ثقہ ہیں۔

اس سے ثابت ہوا کہ ”مولیٰ“ کا لفظ بھی نبی اور غیر نبی دونوں کے لئے غیر مشروع نہیں (شرعاً جائز ہے) ہے۔ پھر اگر نماز کے اندر اور خارج از نماز حضور ﷺ پر درود بھیجتے ہوئے ”سیدنا و مولانا“ کے الفاظ استعمال کئے جائیں تو اس میں آخر گناہ کیا ہے؟؟؟ اور کس دلیل سے اس کو ممنوع یا ناجائز یا مکروہ قرار دیا جاسکتا ہے۔؟؟

(ترجمان القرآن، ج ۸۴، عدد ۲، ص ۸۴ تا ۹۴)

تبصرہ اویسی غفرلہ:

(53) مسند الامام احمد بن حنبل، حدیث: زید بن ارقم، ۳۲/۵۵، رقم الحدیث: ۱۹۳۰۲

بدعتِ حسنہ کے متعلق مزید تفصیل فقیر کے رسالہ ”بدعتِ حسنہ کا ثبوت“

میں پڑھے۔

مزید حوالے:

مولوی احمد رضا بجنوری دیوبندی تلمیذ ”مولوی انور شاہ کشمیری“ نے ”انور الباری شرح صحیح البخاری“ لکھا ہے کہ:

حضرت ابن مسعود رضی اللہ تعالیٰ عنہ کا ارشاد مروی ہے کہ جب تم رسول اکرم ﷺ پر درود پڑھو تو بہت اچھے الفاظ میں پڑھو کیونکہ وہ حضور ﷺ پر پیش ہوگا لہذا کہو: ”اللَّهُمَّ اجْعَلْ صَلَاتَكَ وَرَحْمَتَكَ وَبَرَكَاتَكَ عَلَى سَيِّدِ الْمُرْسَلِينَ وَإِمَامِ الْمُتَّقِينَ وَخَاتَمِ النَّبِيِّينَ مُحَمَّدٍ عَبْدِكَ وَرَسُولِكَ إِمَامِ الْخَيْرِ“ (54)

محدث مغلطائی نے اس حدیث کو صحیح کہا اور حافظ نے فتح الباری میں ابن قیم نے نقل کیا کہ اس کی تخریج ابن ماجہ نے قوی سند سے کی ہے پھر لکھا کہ ”اسنوی“ نے کہا کہ لفظ محمد (ﷺ) سے پہلے لفظ ”سیدنا“ کی زیادتی اکثر درود پڑھنے والوں سے مشہور ہوئی ہے تاہم اس کے افضل قرار دینے میں نظر ہے اور ابن السلام اس کو باپ سلوکِ ادب سے شمار کرتے ہیں اور کہا کہ طریقِ ادب کا اختیار کرنا امتثالِ امر سے بھی زیادہ محبوب ہوتا ہے جس کی تائید اس سے ہوتی ہے کہ حضرت ابو بکر نے

(54) سنن ابن ماجہ، کتاب إقامة الصلاة، باب الصلاة على النبي، ص: ۲۲۳، حدیث: ۹۰۶

اور بعض دوسرے صحابہ سے بھی ایسا منقول ہوا ہے اور حضور ﷺ نے بھی خود کو ”سَيِّدُ وَلَدِ بَنِي آدَمَ“⁽⁵⁶⁾ فرمایا ہے۔

آپ کے سَيِّدُ الْاَوَّلِينَ وَالْاٰخِرِينَ ہونے میں کیا شک ہے اس کے باوجود نئے نئے مسائل نکالنا اور ہر چیز کو بدعت و شرک قرار دینے کی رٹ لگانا موجودہ دور کی نجدیت و سلفیت کا خاص شعار بن گیا ہے اسی لئے امت کو ان لوگوں کی افراط و تفریط سے بچانے کی سعی کرنا نہایت ضروری ہے۔ (واللہ المستعان) (انوار الباری، ج ۱۳، ص ۹۸)

نوٹ

اہلسنت تو الحمد للہ نجدیوں وہابیوں کی اس گندی عادت سے عوام کو ہمیشہ سے بچانے کی کوشش کر رہے ہیں جو الحمد للہ کسی حد تک کامیاب بھی ہیں۔ اگر دیوبندیوں کی اب آنکھ کھلی ہے تو آؤ مل کر وہابیوں نجدیوں کا رد کیجئے لیکن میرا تجربہ ہے کہ ان کا قال کچھ ہوتا ہے اور حال کچھ، بالخصوص جہاں ریال بے حال ان کی جیب گرم کر دے تو پھر یہ وہابیوں نجدیوں سے بھی زیادہ خطرناک ہیں۔

سوال: حدیث میں ہے ”اتسودوني في الصلاة“ مجھے نماز میں سیّدنا نہ کہو۔

جواب: ابنِ ارسلان نے کہا کہ ادبِ نبوی کے لحاظ سے تو یہ بہتر ہی ہے کیونکہ واقعی اُمور کا اضافہ لقائے عین ادب لہذا وہ نہ کرے افضل ہے اور حدیث مذکور کی نقل

(56) سنن أبی داؤد، کتاب السنۃ، باب فی تخیر الانبیاء، ۴/ ۲۱۸، برقم: ۴۶۷۳

جھوٹ ہے اور بغرض صحت احتمال ہے کہ آپ (ﷺ) نے ایسا تواضعاً فرمادیا ہو یا اس لئے کہ مشافہہ تعرط ناپسند کیا ہو یا اس لئے کہ وہ جاہلیت کا تحیہ تھا قرب عہد جاہلیت کے باعث ناپسند فرمایا ہو اور اس کے مقابلہ میں یہ ہے کہ خود حضور ﷺ نے فرمایا کہ میں تمام اولادِ آدم کا سید ہوں⁽⁵⁷⁾ اور آپ (ﷺ) نے حضرت حسن کے بارے میں فرمایا کہ میرا یہ بیٹا سید ہے⁽⁵⁸⁾ اور حضرت سعد کے لئے صحابہ کو ارشاد فرمایا کہ اپنے سید کے لئے کھڑے ہو جاؤ⁽⁵⁹⁾ اور حدیث ”ابوداؤد“ میں ہے کہ ”سہل بن حنیف“ نے حضور ﷺ کو ”یا سیدی“ کہہ کر خطاب کیا⁽⁶⁰⁾ اور حضرت ابن مسعود کے درود میں ”اللہم صل علی سید المرسلین“ وارد ہے اور امام سیوطی نے درمنثور میں بوسائط عبد الرزاق، عبد بن حمید، ابن ماجہ وابن مردویہ حضرت ابن مسعود سے نقل کیا اور آپ رضی اللہ عنہ لوگوں کو یہ درود تلقین کیا کرتے تھے ”اللہم اجعل صلواتک ورحمتک وبرکاتک علی سید المرسلین، وإمام المتقین“ إلخ⁽⁶¹⁾

(57) سنن أبی داؤد، کتاب السنۃ، باب فی تخیر الأنبیاء، ۴/۲۱۸، برقم: ۴۶۷۳

(58) صحیح البخاری، کتاب المناقب، باب: علامات النبوة۔ الخ، ص:

۶۰۹، برقم ۳۶۲۹

(59) مسند الامام احمد بن حنبل، مسند أبی سعید، ۱۷/۲۵۹، رقم الحدیث: ۱۱۱۶۸

(60) سنن أبی داؤد، کتاب الطہ، باب ماجاء فی الرقی، ۴/۱۱، برقم: ۳۸۸۸

(61) سنن ابن ماجہ، کتاب إقامة الصلاة، باب الصلاة علی النبی، ص: ۲۲۳، حدیث: ۹۰۶

شوکانی (غیر مقلد) نے ”نیل الاوطار“ میں اس کی روایت کی طرف میلان ظاہر کیا ہے۔ دیوبندیوں کی اوجز المسالک، ج ۲، ص ۱۵ میں لکھا کہ لفظ سید و مولیٰ کا استعمال بہتر ہے اگرچہ وہ خاص طور سے درود شریف کے الفاظ میں حضور ﷺ سے روایت نہیں ہوا کیونکہ اس بارے میں مستند حدیث، صحیح حدیث، حدیث صحیح ”انا سید ولد آدم“ (62) وارد ہے۔

مخالفین کے اعلیٰ السنن میں ہے کہ ابن عبد السلام نے سید کے اضافہ کو باب سلوک ادب سے قرار دیا اور یہ اس قاعدہ پر مبنی ہے کہ طریق ادب کی رعایت انتہائی امر سے بھی زیادہ محبوب ہوتی ہے اور رائج ہو جاتی ہے جس کی تائید حضرت ابو بکر رضی اللہ تعالیٰ عنہ کی حدیث سے ہوتی ہے کہ حضور ﷺ نے ان کو اپنی جگہ پر قائم رہنے کا حکم دیا مگر انہوں نے نہ مانا اور عرض کیا کہ ابن ابی قحافہ کی کیا مجال کہ وہ نبی اکرم ﷺ کے آگے ہو کر کھڑا ہو اور ایسا ہی واقعہ حضرت علی رضی اللہ تعالیٰ عنہ کا بھی ہے کہ صلح حدیبیہ کے صحیفہ میں حضور ﷺ کے اسم گرامی کے ساتھ رسول اللہ ﷺ بھی تھا۔ قریش نے کہا کہ ہم آپ کو رسول تو نہیں مانتے اسلئے بجائے اس کے محمد بن عبد اللہ لکھوا دیئے حضور ﷺ نے کاتب صحیفہ حضرت علی کو فرمایا کہ اس کو کاٹ کر محمد بن عبد اللہ لکھ دو۔

حضرت علی نے عرض کیا واللہ میں آپ کا اسم گرامی ہر گز نہیں مٹاؤں گا۔

(62) سنن أبی داؤد، کتاب السنۃ، باب فی تخییر الأنبیاء، ۴۰/۲۱۸، برقم: ۴۶۷۳

اس پر حضور ﷺ نے اس کو خود کاٹ کر محمد بن عبد اللہ لکھا۔ (بخاری شریف)
 دونوں حدیثیں صحیح بخاری میں ہیں اور حضور ﷺ دونوں حضرات کے
 امتثال امر نبوی سے تادباً باز رہنے کو گوارا فرمایا اس سے ان کے فعل کی اہمیت ثابت
 ہوتی ہے۔ (اعلاء السنن، ۳/ ۱۷۱)

دیوبندی اور نجدی

مولوی عاشق الہی میرٹھی نے لکھا کہ حضرت مولانا نے مدینہ طیبہ کو ہجرت
 فرمائی تھی اور وہ سعودی حکومت کا ابتدائی دور تھا۔ آپ نے نجدی علماء سے بہت سے
 مسائل میں اتمام حجت کی تھی جن میں سے ایک واقعہ یہ بھی ہے جس کو ہم تذکرۃ
 التحلیل سے نقل کرتے ہیں:

آپ روضہ نبوی میں حجاز کے قاضی القضاۃ امیر ابن العبد کے پاس بیٹھے ہوئے تھے اور
 سلطان عبدالعزیز ان کے برابر میں۔ اس زمانہ جو شخص حضور ﷺ کے اسم گرامی
 کے ساتھ لفظ ”سیدنا“ کا استعمال کرتا نجدی لوگ اس کو مشرک کہتے تھے اور چاروں
 طرف حرم نبوی میں یہی صداکان میں پڑتی تھی۔ حضرت نے موقع پا کر قاضی
 صاحب سے سوال فرمایا کہ آپ لفظ ”سیدنا“ کے بارے میں کیا فرماتے ہیں؟ قاضی
 صاحب نے کچھ سکوت کے بعد کہا کہ حدیث میں کہیں نہیں آیا، حضرت نے فرمایا کہ
 حدیث میں تو آیا ہے۔ قاضی صاحب نے حیرت سے پوچھا کہاں آیا ہے؟ آپ نے
 فرمایا حدیث صحیح میں ”انا سید ولد آدم ولد فخر“ ابو داؤد میں ہے۔

قاضی صاحب نے کہا ہاں! اس طرح تو آیا ہے مگر نام مبارک کے ساتھ کہیں نہیں آیا

- حضرت نے فرمایا: اللہ تعالیٰ کے نام مبارک کے ساتھ جو تعالیٰ لگاتے ہیں کہیں قرآن مجید میں آیا ہے، قاضی صاحب نے جواب دیا کہ ممانعت تو نہیں آئی۔ سلطان نے کہا کہ ایک جگہ آگیا اور ممانعت کہیں آتی نہیں تو اس پر تشدد کیوں کیا جاتا ہے؟ اس کے بعد لوگوں میں اس مکالمے کا بڑا چرچا ہوا اور پھر مشرک مشرک کی صدا کبھی کان میں نہیں آئی۔ (تذکرۃ الخلیل، ص ۲۰۴)

فائدہ: اس ”مولانا“ سے مراد خلیل احمد انبیٹھوی ہے۔

آخری گزارش

فقیر نے ”ضوء السراج فی شرح درود تاج“ میں تفصیل سے لکھا ہے کہ حضور ﷺ کے اسم پاک سے پہلے آپ کی شان کے لائق جتنے القابات لگائے جائیں شرعاً جائز ہیں، صحابہ کرام رضی اللہ تعالیٰ عنہم سرِ پاپا عشق و محبت کے پیکر تھے ان کا حضور سرورِ عالم ﷺ کو سادہ الفاظ میں یاد کرنا ہمارے ہزاروں القاب کے اضافوں سے بدرجہا بہتر و افضل تھا کیونکہ ہم لاکھوں بار القاب کے اضافے کریں سیدنا صدیق اکبر رضی اللہ تعالیٰ عنہ کے صرف قال النبی ﷺ کے محبت بھرے الفاظ کہنے کی گرد تک نہیں پہنچ سکتے۔

مجھے تو مخالفین کے اس اعتراض پر حیرانی بھی ہے کہ اپنے اکابر کے القاب میں زمین و آسمان کے قلابے ملا دیں تو وہ ”شریعت“ بن جائے۔ اگرچہ بعض القاب ان کے اکابر کے لئے محض مبالغہ بلکہ ان کی لیاقت سے کُوسوں دور ہوتے ہیں لیکن افسوس کہ وہ القاب جو اسی ذاتِ قدسی صفاتِ ﷺ کے لئے استعمال ہوئے خود

القاب کو فخر ہوا۔ اس پر ان کے بدعت کے فتاویٰ۔ ”انا لله وانا اليه راجعون“

مدینے کا بھکاری:

الفقير القادري ابو الصالح محمد فيض احمد اوىسى رضوى غفر له

بہاولپور۔ پاکستان

۲۵ ربیع الاول ۱۴۲۱ھ بروز ہفتہ



ماخذ و مراجع

- (۱) کلام اللہ عزوجل
- (۲) ترجمہ: کنز الایمان للإمام أهل السنة الحاج الحافظ القاری الشاہ أحمد رضا خان الحنفی (ت ۱۳۴۰ھ)، مطبوعہ: مکتبۃ المدینۃ، کراتشی
- (۳) جاء الحق للمفتی أحمد یار خان النعیمی غجراتی الحنفی المتوفی: ۱۳۹۱ھ، مطبوعہ: قادری پبلیشرز، لاہور
- (۴) صحیح البخاری للإمام أبی عبد اللہ محمد بن إسماعیل البخاری. المتوفی: ۲۵۶ھ، دار الکتب العلمیۃ، بیروت، الطبعة الأولى: ۱۴۱۹ھ. ۱۹۹۸ م
- (۵) مرقاة المفاتیح شرح مشکاة المصابیح لملا علی قاری الحنفی المتوفی: ۱۰۱۴ھ، مطبوعہ: مکتبۃ رشیدیۃ، کوئٹہ
- (۶) أشعة اللمعات شرح مشکاة لشیخ عبد الحق المحدث الدهلوی الحنفی ۱۰۵۲ھ، مطبوعہ: مکتبۃ مجیدیۃ، کوئٹہ
- (۷) لمعات التنقیح شرح مشکاة المصابیح لشیخ عبد الحق المحدث الدهلوی الحنفی ۱۰۵۲ھ، مطبوعہ: مکتبۃ حقانیۃ، کوئٹہ
- (۸) مظاهر حق لنواب قطب الدین خان، مکتبۃ العلم، اردو بازار، لاہور
- (۹) سنن أبی داود للإمام أبی داؤد سلیمان بن أشعث السجستانی المتوفی ۲۷۵ھ، مطبوعہ: دار إحياء التراث العربی، بیروت
- (۱۰) أنوار الباری شرح صحیح البخاری مطبوعہ إدارة تالیفات أشرفیۃ ابن تیمیۃ
- (۱۱) ترجمان القرآن للشیخ مودودی

- (۱۱) تفہیم القرآن للشیخ مودودی
- (۱۳) بدائع الصنائع لعلاؤ الدین أبو بکر بن مسعود کاسانی الحنفی المتوفی ۵۸۷ھ، مطبوعہ: دار الکتب العلمیہ، بیروت
- (۱۴) نہایۃ المحتاج إلى شرح المنهاج لشمس الدین الرملى الشافعی المتوفی ۱۰۰۴ھ، مطبوعہ: دار الکتب العلمیہ، بیروت
- (۱۵) الفقه على المذاهب الأربعة لعبد الرحمن بن محمد عوض الجزیری المتوفی ۱۳۷۰ھ، مطبوعہ: دار الکتب العلمیہ، بیروت
- (۱۶) رد المحتار على الدر المختار، للعلامة سیّد محمد امین ابن عابدین الشامی الحنفی المتوفی ۱۲۵۲ھ، دار المعرفہ، بیروت، الطبعة الأولى ۱۴۲۰ھ-۲۰۰۰م
- (۱۷) المصنّف لعبد الرزاق لعبد الرزاق بن ہمام المتوفی ۲۱۱ھ، مطبوعہ: المكتبة الإسلامی، بیروت
- (۱۸) سنن ابن ماجه للإمام المحدث أبی عبد الله محمد بن یزید القزوينی (ت ۲۷۳ھ)، مطبوعہ: دار الکتب العلمیہ، بیروت، الطبعة الأولى ۱۴۱۹ھ-۱۹۹۸م
- (۱۹) المصنّف لابن أبی شیبہ للعلامة أبی بکر عبد الله بن محمد أبی شیبہ الکوفی (ت ۲۳۵ھ)، مطبوعہ: دار قرطبة، بیروت، ۱۴۲۸ھ-۲۰۰۷م
- (۲۰) التلخیص الحبر فی تخریج أحادیث الرافعی الکبیر لأبى الفضل أحمد بن علی الحجر العسقلانی الشافعی المتوفی ۸۵۲ھ، مطبوعہ: دار الکتب العلمیہ، بیروت
- (۲۱) السنن الکبریٰ للبیہقی لأبى بکر أحمد بن حسین البیہقی المتوفی ۴۵۸ھ، مطبوعہ: دار الکتب العلمیہ، بیروت، الطبعة الاولى

۱۴۲۴ھ - ۲۰۰۳م

- (۲۲) سنن النسائی لأبی عبد الرحمن أحمد بن شعيب النسائی المتوفی ۳۰۳ھ، مطبوعة: دار الكتب العلمية، بیروت
- (۲۳) المسند للإمام أحمد بن حنبل المتوفی ۲۴۱ھ، مطبوعة: مؤسسة الرسالة، بیروت

- (۲۴) مُسند ابن جعد لعلی بن الجعد بن عبید الجوهری البغدادی المتوفی ۲۳۰ھ، مطبوعة: مؤسسة نادر، بیروت
- (۲۵) شعب الإيمان لأبی بکر أحمد بن حسین البیهقی المتوفی ۴۵۸ھ، مطبوعة: مطبوعة: مكتبة الرشد للنشر والتوزيع
- (۲۶) سنن الترمذی للإمام أبی عیسیٰ محمد بن عیسیٰ بن سورة الترمذی (ت ۲۷۹ھ)، مطبوعة: دار الكتب العلمية، بیروت، الطبعة الأولى ۱۴۲۱ھ
- ۲۰۰۰م

- (۲۷) صحیح مسلم للإمام مسلم بن الحجاج القشیری النیسابوری (ت ۲۶۱ھ)، مطبوعة: دار إحياء التراث العربی، بیروت

جمعیت اشاعت اسلامیت پاکستان کی سرگرمیاں

جمعیت اشاعت اسلامیت پاکستان
کے تحت سب سے پہلے رات کو ۱۰ بجے کے مختلف درس لگائے جاتے ہیں
جہاں قرآن پاک، فقہ و احکام کی تعلیم مفت دی جاتی ہے۔

مدرسی
حفظ و ناطقہ
الفتنہ السنہ

جمعیت اشاعت اسلامیت پاکستان
کے تحت صبح ۱۰ بجے رات کے اوقات میں ماہر اساتذہ کی رہنمائی و اس کی
کی کتابیں لگائی جاتی ہیں۔

درسی نظامی
السنہ السنہ

جمعیت اشاعت اسلامیت پاکستان
کے تحت رات کے اوقات میں ماہر اساتذہ کی زیر نگرانی مخصوص فی الوقت اسلامی
کی کتابیں لگائی جاتی ہیں۔

تخصص
فی الفقہ
الاسلامی

جمعیت اشاعت اسلامیت پاکستان
کے تحت مسلمانوں کے ہر عمر کے مسائل میں رہنمائی کے لئے ہر روز
سدا راہی نامی قائم ہے۔

دارالافتاء

جمعیت اشاعت اسلامیت پاکستان
کے تحت ایک ملت کا سلسلہ جاری ہے جس کے تحت ہر ماہ فقہ، فقہ، احکام کی
کتابیں مفت شائع کر کے تقسیم کی جاتی ہیں جو محض مسلمانوں سے وصول کرتے ہیں۔

مفت
سلسلہ
اشاعت

جمعیت اشاعت اسلامیت پاکستان
کے تحت ایک اہم ترین کام جس میں مختلف علماء کرام کے ہاورد کتاب
ملاحظات، عربی و اردو کتب مطبوعہ کے لئے دستیاب ہے۔

کتب
اشاعتی

جمعیت اشاعت اسلامیت پاکستان
کے تحت ہر روز ہفت روزہ کا قریب ۱۰۰۰۰۰ اور خصوصی دعا۔ شعلیں روح اور
تقریب ایسا کے لئے شریعت کریں۔

روحانی
پروگرام

جمعیت اشاعت اسلامیت پاکستان
کے تحت دینی اور دنیاوی تعلیم کے شعبہ اخراج سے ایسے بچوں اور عیال کو بھی کریں۔
صبح کے اوقات میں رابطہ فرمائیں۔

النور
اکیڈمی

جمعیت اشاعت اسلامیت پاکستان
کے تحت نوجوانوں کے لئے ہر روز مختلف کتب دین سے تیار ہوتے ہیں جو کتابیں جس
میں شرکت کے لئے صبح کے اوقات میں رابطہ فرمائیں۔

درسی
شفاء شریف